



ຜູ້ແທນປະຊາຊົນ

PHOUTHEN PASAXON

15-16
ພະຈິກ
2021
ປີທີ 10
ສະບັບທີ 796

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ສສຊ ລົງຄະແນນສຽງຮັບຮອງເອົາບັນດາຮ່າງມະຕິ

ຄປຈ.ສພຊ ເປີດກອງປະຊຸມສະໄໝວິສາມັນ ເພື່ອຄົ້ນຄວ້າບັນຫາສໍາຄັນຂອງຊາດ



(ສພຊ) ວັນທີ 14 ພະຈິກ 2021 ທີ່ຫ້ອງປະຊຸມຄະນະປະຈຳສະພາແຫ່ງຊາດ (ຄປຈ.ສພຊ) ໄດ້ມີກອງປະຊຸມສະໄໝວິສາມັນ ຂອງ ຄປຈ.ສພຊ ໂດຍການເປັນປະທານຂອງທ່ານ ໄຊສົມພອນ ພົມວິຫານ ປະທານ ຄປຈ.ສພຊ, ມີບັນດາທ່ານຮອງປະທານ ຄປຈ.ສພຊ, ກໍາມະການຂອງ ຄປຈ.ສພຊ, ບັນດາກົມກ່ຽວຂ້ອງ ແລະ ໜ່ວຍງານຮັບຜິດຊອບເຂົ້າຮ່ວມ ດ້ວຍຄວາມຮັບຜິດຊອບສູງ.



(ສພຊ) ວັນທີ 15 ພະຈິກ 2021 ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX, ໂດຍການເປັນປະທານກອງປະຊຸມຂອງຄະນະປະທານຄະນະປະຈຳສະພາແຫ່ງຊາດ (ດ້ວຍຮູບແບບກອງປະຊຸມທາງໄກ). ໃນວາລະພາກເຊົ້າ ກອງປະຊຸມ

ໄດ້ຮັບຟັງການຜ່ານຮ່າງກົດໝາຍວ່າດ້ວຍການປະຕິບັດຄໍາຕັດສິນຂອງສານ (ປັບປຸງ) ຈາກທ່ານ ໄພວິ ສິບວິລິພາ ລັດຖະມົນຕີກະຊວງຍຸຕິທຳ, ຈາກນັ້ນ ປະທານກອງປະຊຸມ ໄດ້ເຈາະຈົ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄໍາເຫັນ. ຫຼັງຈາກນັ້ນ, ບັນດາທ່ານສະມາຊິກສະ

ພາແຫ່ງຊາດ (ສສຊ) ໄດ້ປະກອບຄໍາເຫັນຕໍ່ຮ່າງກົດໝາຍດັ່ງກ່າວ. ພາຍຫຼັງອະນຸກາມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫຼຸບສັງລວມການປະກອບຄໍາເຫັນຂອງ ສສຊ.

ອ່ານຕໍ່ໜ້າ 7

ຈຸດປະສົງຂອງກອງປະຊຸມຄັ້ງນີ້ ເພື່ອພິຈາລະນາ ແລະ ຕົກລົງບັນຫາສໍາຄັນພື້ນຖານຂອງປະເທດຊາດ ຕາມພາລະບົດບາດ, ສິດ ແລະ ໜ້າທີ່ຂອງ ຄປຈ.ສພຊ ມີປະສິດທິຜົນ; ເພື່ອຈັດຕັ້ງປະຕິບັດພາລະບົດບາດ, ສິດ ແລະ ໜ້າທີ່ຂອງຄະນະເລຂາທິການສະພາແຫ່ງຊາດ

ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍສະພາແຫ່ງຊາດ ໃນການເປັນເສນາທິການໃຫ້ແກ່ ຄປຈ.ສພຊ; ເພື່ອກຳນົດ, ແບ່ງວຽກງານໃຫ້ພາກສ່ວນຕ່າງໆ ໃນການຮັບໃຊ້ ແລະ ສ້າງສິ່ງອໍານວຍຄວາມສະດວກຮອບດ້ານໃຫ້ແກ່ການກະກຽມ ແລະ ດຳເນີນກອງປະຊຸມ ຄປຈ.ສພຊ

ຮັບປະກັນຄຸນນະພາບ. ໃນກອງປະຊຸມ ໄດ້ຄົ້ນຄວ້າພິຈາລະນາຫຼາຍບັນຫາສໍາຄັນ ເປັນຕົ້ນ: ຜ່ານຮ່າງມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບັນດາທ່ານຮອງເອົາບັນດາລາຍງານຂອງລັດຖະບານ ກ່ຽວກັບແຜນພັດທະນາພະລັງງານໄຟຟ້າຂອງ ສປປລາວ 10 ປີ (2021-

2030) ແລະ ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025); ຜ່ານຮ່າງມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບັນດາລາຍງານຂອງລັດຖະບານກ່ຽວກັບວິໄສທັດ 20 ປີ (2021-

ອ່ານຕໍ່ໜ້າ 2

ທະນາຄານພັດທະນາລາວ ປະກອບສ່ວນຊຸກຍູ້ການເຄື່ອນໄຫວວຽກງານຂອງ ສພຊ

ຮອງປະທານ ຄປຈ.ສພຊ ຖະແຫລງຂ່າວກ່ຽວກັບການພິຈາລະນາ ແລະ ຮັບຮອງເອົາບັນດາຮ່າງກົດໝາຍ



(ສພຊ) ວັນທີ 16 ພະຈິກ 2021 ທີ່ຫ້ອງຖະແຫລງຂ່າວ ສະພາແຫ່ງຊາດ, ທ່ານ ຈະເລີນ ເຍຍປາວເຮີ ຮອງປະທານສະພາແຫ່ງຊາດ, ປະທານກໍາມະການກົດໝາຍ ໄດ້ຕາງໜ້າໃຫ້ຄະນະປະຈຳສະພາແຫ່ງຊາດ ຖະແຫລງຂ່າວກ່ຽວກັບຜົນການພິຈາລະນາ ແລະ ຮັບຮອງເອົາກົດໝາຍ ຂອງກອງປະຊຸມສະໄໝສາມັນເທື່ອທີ 2 ສະພາແຫ່ງຊາດ ຊຸດທີ IX ເພື່ອໃຫ້ປະຊາຊົນລາວບັນດາເຜົ່າໃນທົ່ວປະເທດ ໄດ້ຮັບຊາບຢ່າງທົ່ວເຖິງກັນ. ເຊິ່ງທ່ານໄດ້ກ່າວວ່າ: ກອງປະຊຸມສະໄໝສາມັນເທື່ອທີ 2 ສະພາແຫ່ງຊາດ ຊຸດທີ IX ໃນວາລະຕອນປາຍວັນທີ 9 ຫາ ວັນທີ 17 ພະຈິກ 2021 (ລວມທັງວັນເສົາ), ກອງປະຊຸມໄດ້ສຸມໃສ່ພິຈາລະນາ ແລະ ຮັບຮອງເອົາກົດໝາຍ ຈຳນວນ 11 ສະບັບ ດ້ວຍສຽງສ່ວນຫຼາຍ ແລະ ມີຄວາມຮັບຜິດຊອບສູງ, ໃນນີ້ ມີກົດໝາຍສ້າງໃໝ່ 4 ສະບັບ ແລະ ກົດໝາຍປັບປຸງ 7 ສະບັບ ເຊິ່ງມີລາຍຊື່ກົດໝາຍລາຍລະອຽດດັ່ງນີ້:



ກວ້າງຂວາງ, ເລິກເຊິ່ງ ແລະ ມີການພົວພັນກັບຫຼາຍບັນຫາສໍາຄັນອື່ນໆ, ໃນເວລາດຽວກັນນັ້ນ, ກອງປະຊຸມກໍມີຄວາມສ່ຽງສູງຕໍ່ຜົນກະທົບຂອງພະຍາດໂຄວິດ-19 ກໍຕາມ, ແຕ່ດ້ວຍຄວາມຕັດສິນໃຈ ແລະ ເປັນເອກະພາບສູງຂອງຄະນະປະທານກອງປະຊຸມ ກໍຄືຄວາມຮັບຜິດຊອບສູງຂອງບັນດາທ່ານສະມາຊິກສະພາແຫ່ງຊາດ ແລະ ດ້ວຍຄວາມເປັນເຈົ້າການຂອງຄະນະຮັບຜິດຊອບສ້າງ ແລະ ປັບປຸງກົດໝາຍ ກໍຄືພະນັກງານວິຊາການທີ່ກ່ຽວຂ້ອງທຸກທ່ານ ຈຶ່ງເຮັດໃຫ້ການພິຈາລະນາ ແລະ ຮັບຮອງເອົາບັນດາກົດໝາຍເຫລົ່ານັ້ນ ສໍາເລັດຜົນຢ່າງຈົບງາມຕາມແຜນການທີ່ໄດ້ກຳນົດໄວ້, ທັງຮັບປະກັນປະສິດທິພາບ ແລະ ປະສິດທິຜົນເປັນຢ່າງດີ.

(ສພຊ) ໃນວັນທີ 15 ພະຈິກ 2021 ທີ່ຫໍສະພາແຫ່ງຊາດ (ສພຊ), ນະຄອນຫລວງວຽງຈັນ ທ່ານ ໄຊສົມພອນ ພົມວິຫານ ປະທານ ສພຊ ແລະ ທ່ານ ຈັນທະໜອມ ພົມມະນີ ປະທານຄະນະຜູ້ບໍລິຫານງານທະນາຄານພັດທະນາລາວພ້ອມດ້ວຍຄະນະບໍລິຫານຂອງທັງສອງຝ່າຍ ໄດ້ເຂົ້າຮ່ວມເປັນສັກຂີພິຍານ ໃນພິທີມອບ-ຮັບ ພາຫະນະ, ວັດຖຸອຸປະກອນ ແລະ ເງິນຊຸກຍູ້ໃຫ້ແກ່ ສພຊ ເຊິ່ງຕາງໜ້າກ່າວມອບໂດຍທ່ານ ລິດສະໝີ ລາດຊະວົງ ຜູ້ອຳນວຍການໃຫຍ່ ທະນາຄານພັດທະນາລາວ ແລະ ຕາງໜ້າຮັບໂດຍທ່ານ ນາງ ປິ່ງຄໍາ ລາຊະສີມມາ ເລຂາທິການສະພາແຫ່ງຊາດ.

ລາວ ໄດ້ມອບພາຫະນະ, ວັດຖຸອຸປະກອນ ແລະ ເງິນຊຸກຍູ້ ໃຫ້ສພຊ ເຊິ່ງປະກອບມີ: ລົດຕັດໂຕ VIP 14 ບ່ອນນັ່ງ ຈຳນວນ 1 ຄັນ ໃຫ້ ສພຊ, ລົດກະບະອີຊູຊ ຈຳນວນ 1 ຄັນ ໃຫ້ແກ່ສີມວນຊົນສະພາແຫ່ງຊາດ, ເງິນສິດ 200 ລ້ານກີບ ໃຫ້ກົມເລຂານຸການ ແລະ ສີມວນຊົນສະພາແຫ່ງຊາດ, ເງິນສິດ 200 ລ້ານກີບ ໃຫ້ກົມເລຂານຸການ ແລະ ສີມວນຊົນສະພາແຫ່ງຊາດ ແລະ ເງິນ 30 ຫ້າກ່າວມອບໂດຍທ່ານ ລິດສະໝີ ລາດຊະວົງ ຜູ້ອຳນວຍການໃຫຍ່ ທະນາຄານພັດທະນາລາວ ແລະ ຕາງໜ້າກ່າວຮັບໂດຍທ່ານ ນາງ ປິ່ງຄໍາ ລາຊະສີມມາ ເລຂາທິການສະພາແຫ່ງຊາດ.

ນາຄານພັດທະນາລາວ ໄດ້ປະກອບສ່ວນຊ່ວຍເຫລືອສັງຄົມ, ປະກອບສ່ວນເຂົ້າໃນວຽກງານຂອງລັດຖະບານ ເປັນຕົ້ນແມ່ນສົມທົບທຶນເຂົ້າໃນວຽກງານການສະກັດກັ້ນ ການແຜ່ລະບາດຂອງພະຍາດໂຄວິດ-19 ໃຫ້ກັບບັນດາແຂວງຕ່າງໆ ແລະ ບັນດາກະຊວງຈຳນວນໜຶ່ງ, ໄດ້ປະກອບສ່ວນຊ່ວຍຊຸກຍູ້ວຽກງານຂອງຂະແໜງການທ່ອງທ່ຽວ ແລະ ຂະແໜງກະສິກໍາ ອັນເປັນທ່າແຮງສໍາຄັນເພື່ອຊ່ວຍຟື້ນຟູເສດຖະກິດຂອງປະເທດຊາດໃຫ້ມີບາດກ້າວຂະຫຍາຍຕົວດີຂຶ້ນເທື່ອລະກ້າວ.

ໃນໂອກາດດັ່ງກ່າວ ທ່ານ ໄຊສົມພອນ ພົມວິຫານ

ອ່ານຕໍ່ໜ້າ 2

- ຍານພາຫະນະທາງບົກ;
- ກົດໝາຍ ວ່າດ້ວຍຊາຍແດນແຫ່ງຊາດ;
- ກົດໝາຍ ວ່າດ້ວຍການສໍາຫລວດວັດແທກ ແລະ ສ້າງແຜນທີ່;
- ກົດໝາຍ ວ່າດ້ວຍເຕັກໂນໂລຊີລະດັບສູງ.

- ກົດໝາຍ ວ່າດ້ວຍການຄວບຄຸມຢາສຸບ;
- ກົດໝາຍ ວ່າດ້ວຍລັດຖະບານ;
- ກົດໝາຍ ວ່າດ້ວຍການປະຕິບັດຄໍາຕັດສິນຂອງສານ;
- ກົດໝາຍ ວ່າດ້ວຍການສ້າງນິຕິກຳ;
- ກົດໝາຍ ວ່າດ້ວຍມໍຣະດົກແຫ່ງຊາດ.
- ການພິຈາລະນາ ແລະ ຮັບຮອງເອົາກົດໝາຍ 11 ສະບັບດັ່ງກ່າວເຖິງວ່າເວລາສິ້ນ, ເນື້ອໃນຂອງກົດໝາຍແມ່ນ

ອ່ານຕໍ່ໜ້າ 7

ສູນກາງແນວລາວສ້າງຊາດ ປະກອບຄໍາເຫັນ
ຕໍ່ບົດລາຍງານການເຄື່ອນໄຫວວຽກງານ ສພຊ

ຕ່າງກສະບັບກ່ອນ...

ໂດຍບໍ່ມີການຍົກເວັ້ນໃດໆ.

7) ຂໍສະເໜີຕໍ່ ສສຊ ຕະຫລອດໄລຍະ 5 ປີຂອງ ສພຊ ຊຸດທີ VIII ປະຊາຊົນຜູ້ມີສິດເລືອກຕັ້ງ ກໍສະເໜີໃຫ້ ສສຊ ລົງພົບປະໃກ້ຊິດກັບປະຊາຊົນໃຫ້ຫລາຍ. ໃນຊຸດທີ IX ກໍມີຂໍສະເໜີດັ່ງກ່າວເຊັ່ນກັນ ຂໍໃຫ້ ສສຊ, ສະມາຊິກສະພາປະຊາຊົນຂັ້ນແຂວງເພີ່ມທະວີການລົງພົບປະ ແລະ ໃກ້ຊິດກັບປະຊາຊົນໃຫ້ຫລາຍຂຶ້ນຕື່ມ ໂດຍສະເພາະປະຊາຊົນຢູ່ເຂດພູດອຍ ຫ່າງໄກ-ທຸລະກັນດານ, ຕາມຊາຍແດນ ຄວນມີການວາງຄາດໝາຍຈະແຈ້ງ.

8) ສະເໜີລັດຖະບານ ສືບຕໍ່ເອົາໃຈໃສ່ແກ້ໄຂບັນຫານະໂຍບາຍຕໍ່ຜູ້ທີ່ມີຄຸນງາມຄວາມດີຕໍ່ປະເທດຊາດ ຕາມລະບຽບການ ແລະ ຊ່ວຍເຫລືອປະຊາຊົນທີ່ທຸກຍາກຂາດເຂີນ ໃນໄລຍະທີ່ມີການລະບາດຂອງພະຍາດໂຄວິດ-19, ຜູ້ທີ່ປະສົບໄພພິບັດທໍາມະຊາດຢູ່ທ້ອງຖິ່ນຕ່າງໆ ທີ່ມີຜົນເສຍຫາຍຫລາຍ ແຕ່ການແກ້ໄຂບັນເທົາທຸກຍັງຊັກຊ້າແກ່ຍາວ, ປະຊາຊົນມີຄວາມຄອງຄອຍ.

9) ສະເໜີ ສພຊ ຊຸກ



ຍູ້ລັດຖະບານເອົາໃຈໃສ່ວຽກງານກໍ່ສ້າງຮາກຖານການເມືອງ ຕິດພັນກັບການແຂ່ງຂັນຮັກຊາດ ແລະ ພັດທະນາ, ວຽກງານສາມ ລັກ ຂອງພັກໃຫ້ສອດຫ້ອຍ ວຽກງານ ສພຊ ໃຫ້ເປັນຮູບປະທຳ ເປັນຕົ້ນວຽກງານພັດທະນາຊົນນະບົດ ແລະ ລືບລ້າງຄວາມທຸກຍາກ ເຊິ່ງລັດຖະບານໄດ້ຈັດສັນງົບປະມານໃຫ້ຫລາຍສົມຄວນ ແຕ່ການປະຕິບັດເຫັນວ່າ ການສ້າງບ້ານພັດທະນາ, ການຍະທີ່ມີການລະບາດຂອງພະຍາດໂຄວິດ-19, ຜູ້ທີ່ປະສົບໄພພິບັດທໍາມະຊາດຢູ່ທ້ອງຖິ່ນຕ່າງໆ ທີ່ມີຜົນເສຍຫາຍຫລາຍ ແຕ່ການແກ້ໄຂບັນເທົາທຸກຍັງຊັກຊ້າແກ່ຍາວ, ປະຊາຊົນມີຄວາມຄອງຄອຍ.

10) ສະເໜີໃຫ້ຊຸກຍູ້ລັດຖະບານເລັ່ງປັບປຸງຂອດຂຶ້ນການບໍລິການ, ບໍລິຫານລັດ ໃຫ້ກະທັດຮັດ ແລະ ເລັ່ງປັບປຸງ

ການແບ່ງຂັ້ນຄຸ້ມຄອງລະຫວ່າງຂະແໜງການຂັ້ນສູນກາງ ແລະ ທ້ອງຖິ່ນ.

ສູນກາງແນວລາວສ້າງຊາດ ໄດ້ຕາງໜ້າໃຫ້ອົງການສະຫະພັນນັກຮົບເກົ່າ, ອົງການຈັດຕັ້ງມະຫາຊົນ ນຳເອົາຄໍາເຫັນຄວາມມຸ່ງມາດປາຖະໜາຂອງປະຊາຊົນບັນດາເຜົ່າ ມາສະເໜີຕໍ່ ສພຊ ໂດຍຜ່ານ ສພຊ ໄປຍັງພາກສ່ວນກ່ຽວຂ້ອງ ເພື່ອຄົ້ນຄວ້າພິຈາລະນາ ແກ້ໄຂ, ໃຫ້ຄຳຊີ້ແຈງ ຕໍ່ປະຊາຊົນ ຕາມທີ່ເຫັນສົມຄວນ ເພື່ອສ້າງຄວາມເຊື່ອອື່ນໆ ບໍ່ບັນລຸຕາມແຜນການທີ່ວາງໄວ້.

ຈາກນັ້ນ, ຜູ້ເຂົ້າຮ່ວມກອງປະຊຸມ ໄດ້ສຸມໃສ່ຄຶ້ນຄວ້າປະກອບຄໍາຄິດຄຳເຫັນຢ່າງມີຈຸດສຸມ ແລະ ສ້າງສັນ, ສຳເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້ ພ້ອມຮັບປະກັນດ້ານເນື້ອໃນໃຫ້ມີປະສິດທິພາບ ແລະ ປະສິດທິຜົນ.

(ອານຸສອນ ພູມມິທອນ)

ທະນາຄານ...

ໄດ້ກ່າວສະແດງຄວາມຂອບໃຈ ມາຍັງຄະນະຜູ້ບໍລິຫານງານ ທະນາຄານພັດທະນາລາວ ທີ່ເຫັນໄດ້ເຖິງຄວາມສຳຄັນຂອງວຽກງານລັດຖະບານ ກໍຄືວຽກງານຂອງ ສພຊ ແລະ ຈະນຳເອົາເຄື່ອງທັງໝົດທີ່ໄດ້ຮັບໃນຄັ້ງນີ້ມານຳໃຊ້ເພື່ອຊຸກຍູ້ການຈັດຕັ້ງປະຕິບັດພາລະບົດບາດຂອງ ສພຊ ຢ່າງມີປະສິດທິຜົນ. (ສົມມິກ ແກ້ວໄຊຍະຈັກ)

ຮອງນາຍົກລັດຖະມົນຕີ, ລັດຖະມົນຕີກະຊວງແຜນການ ແລະ ການລົງທຶນ ລາຍງານ
ກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2

ຕ່າງກສະບັບກ່ອນ...

ສ່ວນຂະແໜງການທີ່ກະທົບໃຫ້ການຂະຫຍາຍຕົວເສດຖະກິດບໍ່ບັນລຸຕາມແຜນ ຍ້ອນໄດ້ຮັບຜົນກະທົບຈາກການລະບາດຂອງພະຍາດໂຄວິດ-19 ແມ່ນຂະແໜງບໍລິການທີ່ພັກ ແລະ ຮ້ານອາຫານຫລຸດລົງ -28,6% ເຊິ່ງເປັນຂະແໜງທີ່ໄດ້ຮັບຜົນກະທົບໂດຍກົງ ເຮັດໃຫ້ຮ້ານອາຫານ, ໂຮງແຮມຫລາຍແຫ່ງໄດ້ຢຸດເຊົ່າການໃຫ້ບໍລິການ, ຂະແໜງການຂົນສົ່ງ ແລະ ສາງຫລຸດລົງ -0,7% ສາເຫດຕົ້ນຕໍເນື່ອງຈາກມີການຢຸດໂຈະການຂົນສົ່ງໂດຍສານລະຫວ່າງແຂວງຕໍ່ແຂວງ ໃນໄຕມາດ 2 ແລະ ຍັງບໍ່ສາມາດກັບມາດຳເນີນການໄດ້ເປັນປົກກະຕິໃນໄຕມາດ 3 ເຊິ່ງສົ່ງຜົນກະທົບໂດຍກົງຕໍ່ຂະແໜງຂົນສົ່ງ ໂດຍສະເພາະທາງບົກ ແລະ ທາງອາກາດ, ເຖິງຢ່າງໃດກໍຕາມການຂົນສົ່ງສິນຄ້າຍັງມີການດຳເນີນເຖິງວ່າບໍ່ຄ່ອງຕົວ ແລະ ການຂົນສົ່ງໂດຍສານຄາດວ່າຈະດີຂຶ້ນໃນໄຕມາດ 4 ຍ້ອນມີການເປີດທາງລົດໄຟລາວ-ຈີນ, ຂະແໜງອຸດສາຫະກຳປຸງແຕ່ງຜະລິດແຜ່ນແພ ແລະ ເຄື່ອງນຸ່ງຫົ່ມ ຄາດວ່າຂະຫຍາຍຕົວ 0,2% ເຊິ່ງໄຕມາດ 2 ແລະ 3 ມີຫລາຍໂຮງງານປິດຊົ່ວຄາວໃນໄລຍະມີການລະບາດ.

3. ດ້ານເງິນຕາ: ປະລິມານເງິນ M2 ເພີ່ມຂຶ້ນ 18,75% (ມະຕິສະພາບໍ່ເກີນ 20% ຕໍ່ປີ), ອັດຕາເງິນເຟີ້ລວມ ສະເລ່ຍ 9 ເດືອນ ປີ 2021 ຢູ່ໃນລະດັບ 3,32% (ມະຕິສະພາ 5-7%). ສາເຫດທີ່ພາໃຫ້ອັດຕາເງິນເຟີ້ຂອງ ສປປລາວ ເພີ່ມຂຶ້ນ ແມ່ນມາຈາກຫລາຍປັດໄຈ ເປັນຕົ້ນ: ການເພີ່ມຂຶ້ນຂອງລາຄານຳມັນດິບ, ການເພີ່ມຂຶ້ນຂອງລາຄາວັດຖຸດິບ-ດື່ມທຶນການຜະລິດ, ສະພາບເສດຖະກິດຂອງປະເທດຄູ່ຄ້າ ແລະ ລາຄາສິນຄ້າຕົ້ນທາງຂອງການນຳເຂົ້າ, ປັດໄຈດ້ານລະດູການ, ປັດໄຈດ້ານສະໜອງທີ່ບໍ່ທັນພຽງພໍກັບຄວາມຕ້ອງການ, ການອ່ອນຄ່າຂອງເງິນກີບທີ່ມີຜົນຕໍ່ລາຄາສິນຄ້ານຳເຂົ້າ, ປັດໄຈດ້ານຈິດຕະສາດອື່ນໆ ເຊິ່ງໄດ້ສົ່ງຜົນໃຫ້ດັດສະນີລາຄາຂອງກຸ່ມສິນຄ້ານຳເຂົ້າເພີ່ມຂຶ້ນ 5,03% ທຽບໄລຍະດຽວກັນຂອງປີຜ່ານມາ, ດັດສະນີລາຄາຂອງໝວດໂປສະນີ ແລະ ໂທລະຄົມມະນາຄົມເພີ່ມຂຶ້ນ5%; ໝວດຄົມມະນາຄົມ ແລະ ການຂົນສົ່ງ ເພີ່ມຂຶ້ນ 4,62%; ໝວດເຄື່ອງນຸ່ງຫົ່ມ ແລະ ເກີບເພີ່ມຂຶ້ນ 3,59%; ໝວດສະບຽງອາຫານ ແລະ ເຄື່ອງດື່ມທີ່ບໍ່ມີທາດເຫລັກ ເພີ່ມຂຶ້ນ 3,11%; ອັດຕາແລກປ່ຽນເງິນ



ກີບ ທຽບເງິນໂດລາສະຫະລັດອ່ອນຄ່າ 6,55% (ມະຕິສະພາ 5%), ການຄຸ້ມຄອງອັດຕາແລກປ່ຽນບໍ່ໄດ້ຕາມແຜນ ຍ້ອນການດັດສິມຕະຫລາດເງິນຕາຕ່າງປະເທດຂອງລະບົບທະນາຄານບໍ່ພຽງພໍກັບຄວາມຕ້ອງການເງິນຕາຕ່າງປະເທດຂອງສັງຄົມທີ່ຍັງມີລະດັບສູງຕໍ່ເນື່ອງ, ມີການຊຳລະການຂາດດຸນປົກກະຕິກັບຕ່າງປະເທດໃນລະດັບສູງ, ລັດຖະບານມີພື້ນທະນາໃນການຊຳລະໜີ້ສິນຕ່າງປະເທດໃນລະດັບສູງ ແລະ ຜົນກະທົບຈາກການລະບາດຂອງພະຍາດໂຄວິດ-19 ຍັງເຮັດໃຫ້ຄວາມເຊື່ອໝັ້ນແລະຄວາມຕ້ອງການຖືຄອງສະກຸນເງິນຫລັກ ໂດຍສະເພາະເງິນໂດລາຍິ່ງສູງຂຶ້ນ, ຄັງສຳຮອງເງິນຕາຕ່າງປະເທດ ຢູ່ໃນລະດັບທີ່ສາມາດກຸ້ມການນຳເຂົ້າ ໄດ້ 3,67 ເດືອນ (ມະຕິສະພາບໍ່ຫລຸດ 3 ເດືອນ), ຍອດເຫລືອເງິນຝາກຂອງທະນາຄານທຸລະກິດເພີ່ມຂຶ້ນ 19,95% ທຽບໃສ່ໄລຍະດຽວຂອງປີຜ່ານມາ, ກວມເອົາ 71,24% ຂອງ GDP (ແຜນປີ 2021: ຮອດທ້າຍປີ ກວມເອົາ 61% ຂອງ GDP) ຍອດເຫລືອສິນເຊື້ອຂອງຂະແໜງທະນາຄານ ໄດ້ເພີ່ມຂຶ້ນ 4,9% ທຽບໃສ່ໄລຍະດຽວກັນຂອງປີຜ່ານມາ, ກວມເອົາ 48,17% ຂອງ GDP (ແຜນປີ 2021: ຮອດທ້າຍປີ ກວມເອົາ 50% ຂອງ GDP) ແລະ ອັດຕາສ່ວນທີ່ບໍ່ເກີດດອກອອກຜົນຂອງທະນາຄານທຸລະກິດ (NPLS) ແມ່ນຢູ່ໃນລະດັບ 2,8% (ມະຕິສະພາບໍ່ເກີນ 3%).

2) ດ້ານງົບປະມານ ເຖິງວ່າຈະພົບບັນຫາຫຍຸ້ງຍາກຫລາຍດ້ານ ແຕ່ລັດຖະບານກໍໄດ້ອອກນະໂຍບາຍໃນການຊຸກຍູ້ການເກັບລາຍຮັບ ແລະ ຄຸ້ມຄອງລາຍຈ່າຍຢ່າງສົມເຫດສົມຜົນ ໃນ 9 ເດືອນ ສາມາດປະຕິບັດໄດ້ຄື:

ດ້ານລາຍຮັບ : ປະຕິບັດໄດ້ ປະມານ 16.219 ຕື້ກີບ ເທົ່າກັບ 59% ຂອງແຜນການ (ມະຕິສະພາ 27.629 ຕື້ກີບ) ໃນນີ້ ລາຍຮັບພາຍໃນ 14.424

6.384,96 ລ້ານໂດລາ), ເກີນດຸນປະມານ 1.160 ລ້ານໂດລາສະຫະລັດ, ຢ່າງໃດກໍຕາມ ຖ້າບໍ່ລວມຕົວເລກນຳເຂົ້າ ແລະ ສົ່ງອອກໄຟຟ້າ ສປປລາວ ແມ່ນຂາດດຸນ ປະມານ 234 ລ້ານໂດລາ. ແຕ່ຄາດຄະເນໝົດປີການນຳເຂົ້າ-ສົ່ງອອກ ຈະສາມາດບັນລຸໄດ້ຕາມແຜນທີ່ວາງໄວ້ ເນື່ອງຈາກລັດຖະບານໄດ້ເຂັ້ມງວດປະຕິບັດນະໂຍບາຍ ແລະ ມາດຕະການຕ່າງໆ ໃນການອຳນວຍຄວາມສະດວກໃຫ້ແກ່ການນຳເຂົ້າ-ສົ່ງອອກສິນຄ້າ ແລະ ການບໍລິການໃຫ້ສາມາດດຳເນີນການໄດ້ເປັນປົກກະຕິ.

4) ດ້ານແຫລ່ງທຶນເພື່ອການພັດທະນາ.

ການປະຕິບັດແຜນການລົງທຶນຂອງລັດ: ໃນໄລຍະ 9 ເດືອນ ໄດ້ສະເໜີເບີກຈ່າຍໄດ້ທັງໝົດ 5.047 ໂຄງການ ມູນຄ່າ 2.176,62 ຕື້ກີບ ເທົ່າກັບ 56% ຂອງແຜນການ (ມະຕິສະພາ 3.900 ຕື້ກີບ) ແລະ ໄດ້ມີການເບີກຈ່າຍງົບປະມານຕົວຈິງຜ່ານລະບົບຄັງເງິນ ກະຊວງການເງິນ ມູນຄ່າທັງໝົດ 1.378,76 ຕື້ກີບ ເທົ່າກັບ 35,35% ຂອງແຜນການ ເນື່ອງຈາກສະພາບການແຜ່ລະບາດຂອງພະຍາດໂຄວິດ-19 ຈຶ່ງເຮັດໃຫ້ການຈັດຕັ້ງປະຕິບັດບາງໂຄງການເກີດຄວາມລ້າຊ້າ. ໄດ້ສືບຕໍ່ແກ້ໄຂໜີ້ສິນດ້ວຍຮູບແບບອ່ວ່າຍໜີ້ 3 ແຈ ແລະ ການອອກພັນທະບັດ (ງວດ II) ຈຳນວນ 5.000 ຕື້ກີບ, ປັດຈຸບັນ ໄດ້ຈັດຕັ້ງປະຕິບັດ ຈຳນວນ 1.767 ໂຄງການ, ມູນຄ່າ 4.448 ຕື້ກີບ ເທົ່າກັບ 89% ຂອງແຜນການ ງວດ II; ໃນນັ້ນ, ອ່ວ່າຍໜີ້ສາມແຈ ຈຳນວນ 442 ໂຄງການ, ມູນຄ່າ 1.661 ຕື້ກີບ ເທົ່າກັບ 83% ຂອງແຜນການ ແລະ ອອກພັນທະບັດ ໂດຍກົງ 1.325 ໂຄງການ, ມູນຄ່າ 2.787 ຕື້ກີບ ເທົ່າກັບ 93% ຂອງແຜນການ ເນື່ອງຈາກສະພາບການລະບາດຂອງພະຍາດໂຄວິດ-19 ເຮັດໃຫ້ຍັງບໍ່ລິສັດ ຈຳນວນໜຶ່ງບໍ່ສະດວກໄດ້ການປະກອບເອກະສານ; ສະນັ້ນ, ຈະໄດ້ນຳສະເໜີຄະນະແກ້ໄຂໜີ້ສິນລະດັບຊາດ ພິຈາລະນາເລື່ອນການປິດຮັບການປະກອບເອກະສານໄປຕື່ມອີກ.

ໄດ້ເອົາໃຈໃສ່ແກ້ໄຂຜົນການກວດສອບ ແລະ ຜົນການກວດກາຕາມຜົນການກວດສອບ ຕາມມະຕິ ສະພາແຫ່ງຊາດສະບັບເລກທີ 14/ສພຊ, ລົງວັນທີ 4/11/2020 ໂດຍການຜັນຂະຫຍາຍເປັນອັນລະອຽດ ຕາມບົດແນະນຳ ສະບັບ

ອ່ານຕໍ່ສະບັບໜ້າ...

ຄປຈ.ສພຊ ລາຍງານກ່ຽວກັບການເຄື່ອນໄຫວວຽກງານ ປະຈຳປີ 2021 ແລະ ແຜນການເຄື່ອນໄຫວວຽກງານ ປະຈຳປີ 2022 ຂອງ ສພຊ

ຕ່ຳຈາກສະບັບກ່ອນ...

ຍາກດ້ານເສດຖະກິດ-ການເງິນຂອງປະເທດໃນປັດຈຸບັນ.

5. ການເຄື່ອນໄຫວຂອງຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ

ຄປຈ.ສພຊ ໄດ້ມີການລົງປະກາດການສ້າງຕັ້ງກົງຈັກການຈັດຕັ້ງ ແລະ ການແຕ່ງຕັ້ງປະທານ, ຮອງປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ເຊິ່ງມາຮອດປັດຈຸບັນ ໄດ້ສຳເລັດການປະກາດ ຢູ່ 9 ເຂດເລືອກຕັ້ງ, ຍັງ 9 ເຂດເລືອກຕັ້ງຈະສິບຕໍ່ລົງປະກາດໃນຕໍ່ໜ້າ; ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ ໄດ້ສົມທົບກັບສະພາປະຊາຊົນຂັ້ນແຂວງ ໃນການລົງເຜີຍແຜ່ຜົນສຳເລັດກອງປະຊຸມຄັ້ງປະຖົມມະລືກ ແລະ ກອງປະຊຸມສະໄໝວິສາມັນເທື່ອທີ 1 ຂອງ ສພຊ ຊຸດທີ IX ຕິດພັນກັບຜົນສຳເລັດກອງປະຊຸມຂອງສະພາປະຊາຊົນຂັ້ນແຂວງ ສຳເລັດຈຳນວນ 17 ເຂດເລືອກຕັ້ງ (ຍັງເຂດເລືອກຕັ້ງທີ 1 ນະຄອນຫລວງວຽງຈັນ) ກວມເອົາ 782 ຈຸດ, ມີຜູ້ເຂົ້າຮ່ວມ 71.580 ຄົນ ຍິງ 28.743 ຄົນ; ໄດ້ລະດົມທຶນຈາກພາກສ່ວນຕ່າງໆ ເພື່ອຊ່ວຍປະຊາຊົນ ເປັນເງິນ ແລະ ວັດຖຸ ລວມມູນຄ່າທັງໝົດ 1.212.621.000 ກີບ (ໜຶ່ງຕື້ສອງຮ້ອຍສິບສອງລ້ານ ຫົກແສນຊາວເອັດພັນກີບ). ສະພາປະຊາຊົນຂັ້ນແຂວງ ໄດ້ປະຕິບັດໜ້າທີ່ວຽກງານຂອງຕົນຢ່າງຕັ້ງໜ້າ ແລະ ໄດ້ຮັບຜົນສຳເລັດດີສົມຄວນ ເປັນຕົ້ນ: ໄດ້ຄົ້ນຄວ້າສັບຊ້ອນສະມາຊິກສະພາແຫ່ງຊາດ ເຂົ້າໃນກຳມາທິການຕ່າງໆ; ແບ່ງງານແບ່ງຄວາມຮັບຜິດຊອບ; ຄົ້ນຄວ້າການປັບປຸງ ໜ່ວຍງານຊ່ວຍວຽກຢູ່ເຂດເລືອກຕັ້ງຕາມຄວາມເໝາະສົມ; ຊີ້ນຳການເລືອກຕັ້ງແທນສະມາຊິກສະພາປະຊາຊົນແຂວງຫລວງພະບາງ ແລະ ແຂວງສະຫວັນນະເຂດ; ຄົ້ນຄວ້າການຍົກຍ້າຍບ່ອນປະຈຳການຂອງສະມາຊິກສະພາປະຊາຊົນແຂວງຜົ້ງສາລີ ແລະ ອື່ນໆ.

6. ດ້ານການເຄື່ອນໄຫວວຽກງານຕ່າງປະເທດ

ຄປຈ.ສພຊ ໄດ້ເອົາໃຈໃສ່ນຳພາ-ຊີ້ນຳການຜັນຂະຫຍາຍແນວທາງການຕ່າງປະເທດ ສັນຕິພາບ, ເອກະລາດ, ມິດຕະພາບ ແລະ ການຮ່ວມມື ເພື່ອການພັດທະນາຂອງພັກ ມາເປັນແຜນການເຄື່ອນໄຫວການຕ່າງປະເທດຂອງ ສພຊ ຜ່ານຮູບການຕ່າງໆ ຕາມພາລະບົດບາດຂອງຕົນ ເຊິ່ງໃນໄລຍະເກືອບ 1 ປີຜ່ານມາ ໄດ້ມີການເຄື່ອນໄຫວ



ວຽກງານການຕ່າງປະເທດ ທັງໝົດ 60 ຄັ້ງ ໃນນີ້, ໄດ້ມີການພົບປະແລກປ່ຽນບົດຮຽນ ແລະ ເຮັດວຽກກັບບັນດາປະເທດເພື່ອນມິດຍຸດທະສາດ 13 ຄັ້ງ, ເຂົ້າຮ່ວມກອງປະຊຸມຂອງພາກພື້ນ ແລະ ສາກົນລະດັບຕ່າງໆ ດ້ວຍຮູບແບບກອງປະຊຸມປົກກະຕິ ແລະ ກອງປະຊຸມທາງໄກ 30 ຄັ້ງ; ໃຫ້ການຕ້ອນຮັບ, ການເຂົ້າຢ້ຽມຂໍ້ນັບ ແລະ ເຂົ້າອວຍພອນຂອງບັນດາຄະນະຜູ້ແທນຈາກຕ່າງປະເທດ ລວມທັງທຸດານທູດ ແລະ ອົງການຈັດຕັ້ງສາກົນປະຈຳຢູລາວ ຈຳນວນ 17 ຄັ້ງ.

ຄປຈ.ສພຊ ຍັງໄດ້ແຕ່ງຕັ້ງຄະນະມິດຕະພາບລັດຖະສະພາ ລະຫວ່າງສະພາແຫ່ງຊາດ ລາວ ກັບຕ່າງປະເທດ ຈຳນວນ 22 ຄະນະ; ແຕ່ງຕັ້ງຄະນະອົງການລັດຖະສະພາພາກພື້ນ ແລະ ສາກົນ ຈຳນວນ 3 ອົງການຄື: ຄະນະສະມັດຊາລັດຖະສະພາລະຫວ່າງອາຊຽນ (AIPA); ຄະນະສະຫະພັນລັດຖະສະພາສາກົນ (IPU) ແລະ ຄະນະສະມັດຊາລັດຖະສະພາບັນດາປະເທດ ທີ່ໃຊ້ພາສາຝຣັ່ງ (APF).

ຂ. ສາເຫດພາໃຫ້ມີຜົນສຳເລັດ

- ຍ້ອນໄດ້ຮັບການຊີ້ນຳຢ່າງໃກ້ຊິດຈາກກົມການເມືອງ ແລະ ຄະນະເລຂາທິການສູນກາງພັກ ຢ່າງເປັນປົກກະຕິ ໃນການປະຕິບັດພາລະບົດບາດ, ສິດ ແລະ ໜ້າທີ່ ຂອງ ສພຊ ຕາມທີ່ກຳນົດໃນລັດຖະທຳມະນູນ ແລະ ກົດໝາຍ;
- ຄປຈ.ສພຊ ເອົາໃຈໃສ່ຊີ້ນຳ-ນຳພາ, ຊຸກຍູ້, ຕິດຕາມກວດກາ, ສະຫລຸບ, ປະເມີນຜົນຕໍ່ການເຄື່ອນໄຫວກົງຈັກການຈັດຕັ້ງຂອງ ສພຊ ຕາມສິດ, ໜ້າທີ່ຂອງແຕ່ລະພາກສ່ວນເຊິ່ງໄດ້ກຳນົດໃນກົດໝາຍວ່າດ້ວຍສະພາແຫ່ງຊາດ ແລະ ບັນດາມະຕິຂອງ ຄປຈ.ສພຊ;
- ຄະນະນຳຂອງບັນດາກຳມາທິການ ແລະ ຄະນະສະມາຊິກສະພາແຫ່ງຊາດ ໃນຂອບເຂດທົ່ວປະເທດ ໄດ້ຍົກສູງຄວາມຮັບຜິດຊອບດ້ານການ

ເມືອງຂອງຕົນ ໃນການຄົ້ນຄວ້າເຊື່ອມຊຶມແນວທາງນະໂຍບາຍຂອງພັກ, ກົດໝາຍ, ມະຕິກອງປະຊຸມສະພາແຫ່ງຊາດ ແລະ ຄປຈ.ສພຊ, ນິຕິກຳທີ່ກ່ຽວຂ້ອງຢ່າງກວ້າງຂວາງ ແລະ ທົ່ວເຖິງພໍສົມຄວນ;

4. ກົງຈັກການຈັດຕັ້ງຂອງ ສພຊ ກໍຄືເສນາທິການໄດ້ຮັບການປັບປຸງ, ພະນັກງານ-ລັດຖະກອນທີ່ເປັນເສນາທິການສ່ວນຫລາຍມີຄວາມຮູ້, ຄວາມສາມາດ, ມີຄວາມຮັບຜິດຊອບຕໍ່ໜ້າທີ່ວຽກງານທີ່ໄດ້ຮັບມອບໝາຍ;

5. ລະບອບແບບແຜນວິທີເຮັດວຽກ ໄດ້ຮັບການປັບປຸງດີຂຶ້ນ ໂດຍສະເພາະມີກົນໄກປະຊຸມຂອງ ຄປຈ.ສພຊ, ມີກົນໄກການປະສານງານ ຢູ່ພາຍໃນສພຊ, ລະຫວ່າງ ສພຊ ກັບອົງການລັດ ເຊິ່ງໄດ້ມີນິຕິກຳເປັນບ່ອນອີງໃຫ້ແກ່ການເຄື່ອນໄຫວ;

6. ໄດ້ຮັບການສະໜັບສະໜູນຊ່ວຍເຫລືອຈາກອົງການຈັດຕັ້ງພັກ-ລັດ ແລະ ສັງຄົມ ກໍຄືເພື່ອນມິດສາກົນ.

ຄ. ດ້ານຄົງຄ້າງ

- ການຜັນຂະຫຍາຍແຜນວຽກຈຸດສຸມຂອງ ຄປຈ.ສພຊ ເຂົ້າເປັນແຜນການເຄື່ອນໄຫວຂອງບັນດາກຳມາທິການ, ຄະນະເລຂາທິການສະພາແຫ່ງຊາດ, ສະຖາບັນຄົ້ນຄວ້ານິຕິກຳສະພາແຫ່ງຊາດໃນແຕ່ລະໄລຍະ ບາງດ້ານມີຄວາມຊັກຊ້າ, ການປະສານສົມທົບກັບກະຊວງກ່ຽວຂ້ອງຂອງລັດຖະບານໃນການຄົ້ນຄວ້າແຕ່ລະບັນຫາກ່ອນສະຫລຸບລາຍງານຕໍ່ກອງປະຊຸມ ຄປຈ.ສພຊ ຍັງບໍ່ຮັດກຸມ, ບາງເອກະສານຍັງໄດ້ປັບປຸງໄປມາຫລາຍຄັ້ງ;
- ການຄົ້ນຄວ້າປັບປຸງນິຕິກຳ ການເຄື່ອນໄຫວຂອງບັນດາກຳມາທິການ, ຄະນະເລຂາທິການສະພາແຫ່ງຊາດ ແລະ ສະຖາບັນຄົ້ນຄວ້ານິຕິກຳສະພາແຫ່ງຊາດ ໂດຍສະເພາະການປັບປຸງກົງຈັກເສນາທິການຊ່ວຍວຽກ ແລະ ບຸກຄະລາກອນລວມທັງການກຳນົດຕຳແໜ່ງງານຕາມການຄຸ້ມຄອງ ຍັງມີຄວາມ

ຊັກຊ້າ; ກົງຈັກເສນາທິການຂອງສພຊ ຈຳນວນໜຶ່ງ ບໍ່ທັນຄົບຖ້ວນ;

3. ການເຄື່ອນໄຫວບາງດ້ານບໍ່ສາມາດປະຕິບັດຕາມແຜນການ ຍ້ອນສະພາບການແຜ່ລະບາດຂອງພະຍາດໂຄວິດ-19 ຢູ່ໃນປະເທດເຮົາ;

4. ການປະຕິບັດນະໂຍບາຍ ຕໍ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ທຽບໃສ່ ສພຊ ຊຸດທີ VIII ແມ່ນບໍ່ສາມາດປະຕິບັດໄດ້, ໂດຍອີງໃສ່ການຕົກລົງຂອງກົມການເມືອງສູນກາງພັກຕ້ອງໄດ້ປະຕິບັດຢ່າງເປັນເອກະພາບໃນຂອບເຂດທົ່ວປະເທດຕາມດຳລັດຂອງລັດຖະບານສະບັບເລກທີ 203/ລບ, ລົງວັນທີ 4/7/2017.

ງ. ສາເຫດພາໃຫ້ມີຂໍ້ຄົງຄ້າງ

1. ການເຄື່ອນໄຫວວຽກງານຂອງ ສພຊ ໃນປີ 2021 ຍັງເປັນໄລຍະເລີ່ມຕົ້ນວຽກງານຂອງ ສພຊ ເຊິ່ງສຳລັບພະນັກງານ-ລັດຖະກອນຈຳນວນໜຶ່ງຍັງເປັນວຽກໃໝ່, ຕ້ອງການເວລາເພື່ອເຂົ້າໃຈ, ຮຽນຮູ້ວຽກງານຂອງ ສພຊ;

2. ຍ້ອນລະບອບແບບແຜນວິທີເຮັດວຽກ ຂອງບັນດາກຳມາທິການ, ຄະນະເລຂາທິການສະພາແຫ່ງຊາດ, ສະຖາບັນຄົ້ນຄວ້ານິຕິກຳສະພາແຫ່ງຊາດ, ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງໃນຂອບເຂດທົ່ວປະເທດ ແລະ ກົງຈັກເສນາທິການຍັງບໍ່ທັນຮັດກຸມ ໂດຍສະເພາະແມ່ນການຊີ້ນຳ-ນຳພາແຕ່ຫົວທີ່ ໃນການກະກຽມບັນດານິຕິກຳທີ່ກ່ຽວຂ້ອງເພື່ອເປັນບ່ອນອີງໃນການເຄື່ອນໄຫວວຽກງານຂອງຕົນ.

ຈ. ບົດຮຽນຖອດຖອນໄດ້

- ຄວາມເປັນເອກະພາບໃນການຕົກລົງບັນຫາສຳຄັນຂອງຄະນະປະທານ, ຄປຈ.ສພຊ ແມ່ນປັດໄຈທີ່ຂາດບໍ່ໄດ້ ຂອງການນຳພາ-ຊີ້ນຳ ການປະຕິບັດໜ້າທີ່ການເມືອງຂອງຕົນ ຕາມລັດຖະທຳມະນູນ ແລະ ກົດໝາຍ;
- ຄວາມເປັນເຈົ້າການໃນການຕິດຕາມ, ຊຸກຍູ້ບັນດາກົງຈັກການຈັດຕັ້ງຂອງຕົນ ໃຫ້ເພີ່ມທະວີຄວາມເປັນເຈົ້າການຄົ້ນຄວ້າ, ກຳແໜ້ນບັນດາເນື້ອໃນຂອງກົດໝາຍ, ບັນດານິຕິກຳທີ່ກ່ຽວຂ້ອງກັບສິດ ແລະ ໜ້າທີ່ຂອງ ສພຊ ລວມທັງການຜັນຂະຫຍາຍທິດຊີ້ນຳຂອງ ຄປຈ.ສພຊ ໃຫ້ເປັນແຜນການລະອຽດ ໂດຍມີການສະຫລຸບຖອດ

ອ່ານຕໍ່ສະບັບໜ້າ...

ລັດຖະມົນຕີກະຊວງການເງິນ ລາຍງານແຜນງົບປະມານແຫ່ງລັດ ຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ຕ່ຳຈາກສະບັບກ່ອນ...

ຈ່າຍທີ່ຈຳເປັນຂອງພັກ ແລະ ລັດຖະບານ ໃຫ້ເຄື່ອນໄຫວໄດ້ເປັນປົກກະຕິ ເປັນຕົ້ນ: ລາຍຈ່າຍເງິນເດືອນ, ການຊຳລະໜີ້ສິນພາຍໃນ ແລະ ຕ່າງປະເທດ, ລາຍຈ່າຍຮັບໃຊ້ການຕ້ານ ແລະ ສະກັດກັ້ນພະຍາດໂຄວິດ-19. ລາຍຈ່າຍເງິນລົງທຶນທັງໝົດປະຕິບັດໄດ້ 5.360 ຕື້ກີບ, ເທົ່າກັບ 52% ຂອງແຜນການ, ໃນນັ້ນ: ລາຍຈ່າຍລົງທຶນພາຍໃນ 1.539 ເທົ່າກັບ 40% ຂອງແຜນການປີ.

3. ດ້ານດຸນດ່ຽງ: ສຳລັບການລະດົມແຫລ່ງທຶນ ເພື່ອມາດຸນດ່ຽງງົບປະມານຈາກພາຍໃນ ແລະ ຕ່າງປະເທດ ປະຕິບັດໄດ້ 8.677 ຕື້ກີບ ເທົ່າກັບ 43% ຂອງແຜນການ. ນອກຈາກນັ້ນ ຍັງມີການທົດແທນຄືນຕົ້ນທຶນເງິນກູ້ຢືມພາຍໃນ ແລະ ຕ່າງປະເທດ ຢູ່ແຫລ່ງດຸນດ່ຽງປະຕິບັດໄດ້ 7.253 ຕື້ກີບ ເທົ່າກັບ 44% ຂອງແຜນການປີ.

II. ສະຫລຸບໂລກຄາລວມ: ຜ່ານການຈັດຕັ້ງປະຕິບັດແຜນງົບປະມານແຫ່ງລັດ

ໃນ 10 ເດືອນ ສາມາດສັງລວມຄວາມຄືບໜ້າການຈັດຕັ້ງປະຕິບັດບັນດາມາດຕະການຕ່າງໆ ທີ່ສະພາແຫ່ງຊາດໄດ້ຮັບຮອງ ແລະ ບັນດາມາດຕະການຕົ້ນຕໍທີ່ລັດຖະບານ ໄດ້ວາງອອກ ດັ່ງນີ້:

1. ດ້ານດີ:

1) ໄດ້ສຳເລັດການປັບປຸງ ດຳລັດ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງການເງິນ ສະບັບເລກທີ 600/ນຍ, ລົງວັນທີ 14 ຕຸລາ 2021, ພ້ອມທັງ ໃຫ້ສຳເລັດຂໍ້ຕົກລົງ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງບັນດາກົມຈຳນວນໜຶ່ງ, ເປັນຕົ້ນ: ໄດ້ສຳເລັດການປັບປຸງດ້ານກົງຈັກຂອງ 3 ຂະແໜງການສາຍພື້ນຖານ (ພາສີ, ສ່ວຍສາອາກອນ ແລະ ຄັງເງິນແຫ່ງຊາດ).

2) ໄດ້ຄົ້ນຄວ້າຜັນຂະຫຍາຍວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ໂດຍສະບັບເລກທີ 002/ປປທ, ລົງວັນທີ 17 ມິຖຸນາ 2021 ແລະ ຂອງລາຍຮັບງົບປະມານແຫ່ງລັດ ສະບັບເລກທີ 18/ນຍ, ລົງວັນທີ 16 ກັນຍາ 2021, ດຳລັດວ່າດ້ວຍການຄຸ້ມຄອງລົດຂອງລັດ ສະບັບເລກທີ 599/ລບ, ລົງວັນທີ 29 ກັນຍາ 2021, ຮ່າງດຳລັດວ່າດ້ວຍນະໂຍບາຍປະຢັດ ແລະ ຕ້ານການຟຸມເຟືອຍ, ພ້ອມທັງຜັນຂະຫຍາຍເປັນນິຕິກຳຂອງກະຊວງ



ການເງິນ ເປັນຕົ້ນ: ຄຳແນະນຳສະບັບເລກທີ 4490/ກງ, ລົງວັນທີ 14 ກັນຍາ 2021 ກ່ຽວກັບການຮົ່ວໄຫລ ແລະ ຄຸ້ມຄອງເກັບລາຍຮັບຈາກການນຳເຂົ້ານ້ຳມັນເຊື້ອໄຟ ໃຫ້ຄົບຖ້ວນ; ຄຳແນະນຳສະບັບເລກທີ 4491/ກງ, ລົງວັນທີ 14 ກັນຍາ 2021 ກ່ຽວກັບການຕ້ານການຮົ່ວໄຫລ ແລະ ຄຸ້ມຄອງເກັບລາຍຮັບຈາກການນຳເຂົ້ານ້ຳມັນເຊື້ອໄຟ ໃຫ້ຄົບຖ້ວນ; ຄຳແນະນຳສະບັບເລກທີ 4572/ກງ, ລົງວັນທີ 17 ກັນຍາ 2021 ກ່ຽວກັບຢຸດຕິການເສຍພາສີຍ່ອຍ ຢູ່ດ່ານພາສີຊາຍແດນໃນຂອບເຂດທົ່ວປະເທດ ຫັນມາແຈ້ງເສຍພາສີເປັນອັນລະອຽດ, ອັດຊ່ອງຫວ່າງການຮົ່ວໄຫລຂອງລາຍຮັບ.

3) ໄດ້ຄົ້ນຄວ້ານະໂຍບາຍທາງດ້ານພາສີ-ອາກອນ ໂດຍນຳສະເໜີສະພາແຫ່ງຊາດ ປັບປຸງບາງມາດຕາຂອງກົດໝາຍວ່າດ້ວຍການຄຸ້ມຄອງສ່ວຍສາອາກອນ (ກົດໝາຍວ່າດ້ວຍອາກອນມູນຄ່າເພີ່ມ, ກົດໝາຍວ່າດ້ວຍອາກອນລາຍໄດ້ ແລະ ກົດໝາຍວ່າດ້ວຍອາກອນຊົມໃຊ້) ເພື່ອເປັນການສົ່ງເສີມການຜະລິດພາຍໃນເປັນສິນຄ້າ ສົ່ງເສີມໃຫ້ພາກທຸລະກິດຫັນມາທຳການຜະລິດພາຍໃນໃຫ້ຫລາຍຂຶ້ນ ແລະ ສາມາດຕອບສະໜອງການຊົມໃຊ້ພາຍໃນປະເທດໃຫ້ຫລາຍຂຶ້ນ, ພ້ອມນັ້ນ ກໍໄດ້ສຳເລັດການປັບປຸງ ລັດຖະບັນຍັດຂອງປະທານປະເທດ ວ່າດ້ວຍວ່າດ້ວຍການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫລ ລັດຖະບັນຍັດທີ່ຕິດພັນລັດ ສະບັບເລກທີ 18/ນຍ, ລົງວັນທີ 16 ກັນຍາ 2021, ກັບລາຍຮັບຈາກຊັບພະຍາກອນທຳມະຊາດ ເພື່ອເປັນທຳແຮງໃນການເກັບລາຍຮັບ;

4) ໄດ້ສົມທົບກັບ ກະຊວງແຜນການ ແລະ ການລົງທຶນ, ກະຊວງພະລັງງານ ແລະ ພະລັງ, ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ແລະ ບັນດາຂະແໜງການຂັ້ນ

ສູນກາງ ແລະ ທ້ອງຖິ່ນທີ່ກ່ຽວຂ້ອງ ເພື່ອຄຸ້ມຄອງເກັບລາຍຮັບຈາກຂະແໜງຊັບພະຍາກອນທຳມະຊາດ, ພະລັງງານ ແລະ ບໍ່ແຮ່ ໂດຍໄດ້ຄົ້ນຄວ້າອອກຂໍ້ຕົກລົງຂອງທ່ານນາຍົກລັດຖະມົນຕີສະບັບເລກທີ 61/ນຍ, ລົງວັນທີ 21 ມິຖຸນາ 2021 ວ່າດ້ວຍການກຳນົດເງື່ອນໄຂໃນການເຈລະຈາສັນຍາຊຸດຄົ້ນ, ປຸງແຕ່ງ ແລະ ສົ່ງອອກແຮ່ເຫລັກ ໃນໄລຍະເຮັດທົດລອງ ເພື່ອເປັນມາດຕະການເພີ່ມລາຍຮັບເຂົ້າງົບປະມານແຫ່ງລັດ;

5) ໄດ້ຊຸກຍູ້ໃຫ້ຜູ້ເສຍອາກອນມາແຈ້ງມອບອາກອນດ້ວຍຕົນເອງຜ່ານລະບົບເອເລັກໂຕຣນິກ ແລະ ຜ່ານເວັບໄຊໃຫ້ຫລາຍຂຶ້ນ, ພ້ອມທັງຂະຫຍາຍຖານລາຍຮັບ ດ້ວຍການຫັນບັນດາຫົວໜ່ວຍທຸລະກິດ ເຂົ້າສູ່ລະບົບອາກອນມູນຄ່າເພີ່ມໃຫ້ຖືກຕ້ອງ, ໂປ່ງໃສ ແລະ ເຂັ້ມງວດຕາມກົດໝາຍວ່າດ້ວຍອາກອນມູນຄ່າເພີ່ມ ຢ່າງເປັນເອກະພາບໃນຂອບເຂດທົ່ວປະເທດ;

6) ໄດ້ຄົ້ນຄວ້າມາດຕະການປະຕິຮູບວິສາຫະກິດລັດລົງທຶນ ທີ່ດຳເນີນທຸລະກິດຂາດທຶນ, ຂາດສະພາບຄ່ອງ ດ້ວຍການຊອກຄູ່ຮ່ວມທຸລະກິດຍຸດທະສາດ ເປັນຕົ້ນ ໄດ້ສຳເລັດການຮ່ວມຮຸ້ນຂອງທະນາຄານພັດທະນາລາວ, ທະນາຄານສົ່ງເສີມກະສິກຳ ແລະ ສືບຕໍ່ເຈລະຈາຮ່ວມຮຸ້ນຂອງລັດວິສາຫະກິດໄປສະນີລາວ, ລັດວິສາຫະກິດນ້ຳມັນເຊື້ອໄຟລາວ, ບໍລິສັດ ຊິມັງວັງວຽງ ແລະ ບໍລິສັດ ເອັມສໄອຈີ ປະກັນໄພລາວ ເພື່ອປັບປຸງປະສິດທິພາບ ແລະ ປະສິດທິຜົນ ຂອງການເຄື່ອນໄຫວຂອງວິສາຫະກິດລັດລົງທຶນ ໃຫ້ດີຂຶ້ນ;

7) ພາຍຫລັງໄດ້ຮັບຜົນກະທົບຈາກການຫົດຕົວຂອງເສດຖະກິດ ຈາກການແຜ່ລະບາດຂອງພະຍາດໂຄວິດ-19, ກະຊວງການເງິນ ກໍໄດ້ເປັນເຈົ້າການຄົ້ນຄວ້າອອກຫລາຍນິຕິກຳ

ອ່ານຕໍ່ສະບັບໜ້າ...

ສສຊ ຂໍໃຫ້ລັດຖະບານປະເມີນຄືນ ນະໂຍບາຍຜ່ອນຜັນດ້ານຕ່າງໆ ກ່ຽວກັບ ໂຄວິດ-19

ທ່ານ ນາງ ວາລີ ເວດສະພິງ ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 1 ສະພາປະຊາຊົນນະຄອນຫລວງວຽງຈັນ ໄດ້ປະກອບຄໍາເຫັນໃສ່ບົດລາຍງານຂອງລັດຖະບານກອງປະຊຸມສະໄໝສາມັນ ເທື່ອທີ 2 ສະພາແຫ່ງຊາດ ຊຸດທີ IX ເຊິ່ງໄຂຂຶ້ນລະຫວ່າງ 1-17 ພະຈິກ 2021 ທ່ານໄດ້ສະແດງຄວາມຄິດເຫັນໃນວາລະມື້ທໍາອິດຂອງກອງປະຊຸມ ໂດຍທ່ານໄດ້ກ່າວວ່າ:

ເຫັນດີກັບບົດລາຍງານຂອງທ່ານນາຍົກ ຖືວ່າເພີ່ນກໍເຮັດໄດ້ຈະແຈ້ງກະທັດຮັດ, ເຂົ້າໃຈງ່າຍ ແລະ ມີຈຸດສຸມ ໂດຍສະເພາະແມ່ນວາລະແຫ່ງຊາດ ເຊິ່ງ

ໃນເວລາກອງປະຊຸມສະໄໝວິສາມັນຜ່ານມາລັດຖະບານກໍໄດ້ມີການຜັນຂະຫຍາຍວາລະແຫ່ງຊາດ ໂດຍການສ້າງດໍາລັດປັບປຸງກົດໝາຍ, ບັນດາຄໍາສັ່ງຕ່າງໆ ເພື່ອເປັນເຄື່ອງມືໃຫ້ການຜັນຂະຫຍາຍວາລະແຫ່ງຊາດ ແຕ່ເຖິງຢ່າງໃດກໍຕາມ ສັງເກດເຫັນວ່າຢູ່ໃນບົດສະຫລຸບຂອງກະຊວງແຜນການ ແລະ ການລົງທຶນ ໂດຍສະເພາະແມ່ນຕະລາງການສະຫລຸບກ່ຽວກັບໂຕຊີ້ວັດ ປາກົດວ່າທະນາຄານກາງສະຫລຸບຕົວເລກ 9 ເດືອນ, ກະຊວງການເງິນສະຫລຸບຕົວເລກ 10 ເດືອນ, ກະຊວງແຜນການ ແລະ ການລົງທຶນສະຫລຸບຕົວເລກ 9 ເດືອນ ເຊິ່ງອາດຈະມີຄວາມຫຍຸ້ງຍາກຕໍ່



ສະພາ ວ່າຈະຮັບຮອງເອົາຕົວເລກໃດແທ້ເປັນມະຕິ ໂດຍສະເພາະອາດສ້າງຄວາມສັບສົນຕໍ່

ເງິນຕາ ເຫັນວ່າບົດສະຫລຸບຕີລາຄາໃຫ້ເຫັນຈະແຈ້ງວ່າອັດຕາແລກປ່ຽນ ອ່ອນຄ່າ 6,55% ເຊິ່ງໃນແຜນເໜັງຕີງຢູ່ໃນກອບ 5% ແລະ ກໍໄດ້ອະທິບາຍແລ້ວວ່າເປັນການດັດສິມຕະຫລາດເງິນຕາ ໂດຍທາງທະນາຄານໄດ້ມີຄໍາເຫັນຫລາຍຄັ້ງຕໍ່ສະພາຊຸດທີ VIII ກ່ຽວກັບເລື່ອງຂອງກົນໄກການຄຸ້ມຄອງລະບົບການສໍາລະ ໂດຍສະເພາະການຊໍາລະຂອງນັກລົງທຶນຕ່າງປະເທດທີ່ມາລົງທຶນໃນລາວ ເຮັດທຸລະກໍາທາງດ້ານການເງິນ 80% ຢູ່ຕ່າງປະເທດ ເຊິ່ງມັນເຮັດໃຫ້ລະບົບເງິນຕາບໍ່ໄຫລເຂົ້າລະບົບທະນາ

ຄານຂອງພວກເຮົາ ຫລືນີ້ອາດເປັນສາເຫດໜຶ່ງ ທີ່ເຮັດໃຫ້ລະບົບການຊໍາລະ ຫລືລະບົບຄຸ້ມຄອງເງິນຕາພວກເຮົາມີບັນຫາ ແຕ່ຄາດຫວັງວ່າພວກເຮົາຈະເອົາໃຈເອົາຈັງກັບການປັບກົນໄກນີ້ເພາະວ່າມັນເປັນມາຫລາຍປີແລ້ວ ເພາະຖ້າພວກເຮົາປັບໄດ້ກໍຈະເປັນຜົນດີໃຫ້ແກ່ລະບົບການຄຸ້ມຄອງເງິນຕາ ເຊິ່ງອາດຈະຕ້ອງປັບກົນໄກການຄຸ້ມຄອງ ການຄຸ້ມຄອງລະບົບການສໍາລະ ໂດຍສະເພາະການຊໍາລະຂອງນັກລົງທຶນຕ່າງປະເທດທີ່ມາລົງທຶນໃນລາວ ເຮັດທຸລະກໍາທາງດ້ານການເງິນ 80% ຢູ່ຕ່າງປະເທດ ເຊິ່ງມັນເຮັດໃຫ້ລະບົບເງິນຕາບໍ່ໄຫລເຂົ້າລະບົບທະນາ

ໃນເລື່ອງຂອງການປັບກົນໄກນີ້ຕື່ມອີກ.

ທ່ານ ນາງ ວາລີ ເວດສະພິງ ກ່າວຕື່ມອີກວ່າ: ກ່ຽວກັບແຜນຟື້ນຟູເສດຖະກິດປີ 2021 ເນື່ອງຈາກຜົນກະທົບຂອງພະຍາດ ໂຄວິດ-19 ລັດຖະບານໄດ້ອອກຫລາຍຄໍາສັ່ງຫລາຍນະໂຍບາຍຜ່ອນຜັນໃຫ້ພາກທຸລະກິດໃຫ້ພາກປະຊາຊົນ ແຕ່ເຮົາໄດ້ປະເມີນຄືນແລ້ວຫລືບໍ່ ວ່າໃນນະໂຍບາຍຕ່າງໆ ທີ່ພວກເຮົາໃຫ້ການຜ່ອນຜັນນັ້ນປະຕິບັດໄດ້ແທ້ບໍ່ ເພື່ອເຮົາຈະກ່າວໄປໜ້າໃຫ້ມີໂຕຊີ້ວັດທີ່ເປັນລັກສະນະວິທະຍາສາດຄັກແນ່.

ສາມອົງການຈັດຕັ້ງມະຫາຊົນຂອງ ສພຂ ຫົວພັນ ສໍາເລັດການປະເມີນເນື້ອໃນຂໍ້ແຂ່ງຂັນຂອງຕົນ



(ສພຂ) ໃນລະຫວ່າງວັນທີ 4-5 ພະຈິກ 2021 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ຫົວພັນ, 3 ອົງການຈັດຕັ້ງມະຫາຊົນຂອງ ສພຂ ຫົວພັນ ໄດ້ດໍາເນີນກອງປະຊຸມປະເມີນການຈັດຕັ້ງປະຕິບັດຕາມເນື້ອໃນຂໍ້ແຂ່ງຂັນຂອງອົງການຈັດຕັ້ງຂອງຕົນຄື:

ກໍາມະບານຮາກຖານ ສພຂ ຫົວພັນ ໄດ້ຈັດກອງປະຊຸມປະເມີນຜົນເນື້ອໃນຂໍ້ແຂ່ງຂັນ 5 ເປັນເຈົ້າ ປະຈຳປີ 2021 ໂດຍການເປັນປະທານຂອງສະຫາຍ ສຸກມິໄຊ ສິງບຸນເຮືອງ ຮອງເລຂາທິການ ສພຂ, ປະທານກໍາມະບານຮາກຖານ ສພຂ; ເຂົ້າຮ່ວມໂດຍສະຫາຍ ສິມສັກ ດອນຈານິດ ກໍາມະການພັກແຂວງ, ເລຂາໜ່ວຍພັກ, ຮອງປະທານ ສພຂ ພ້ອມດ້ວຍບັນດາສະມາຊິກກໍາມະບານພາຍໃນໜ່ວຍ.

ໃນກອງປະຊຸມ, ໄດ້ຮັບຟັງແຈ້ງການແນະນໍາການຈັດຕັ້ງປະຕິບັດເນື້ອໃນຂໍ້ແຂ່ງຂັນ 5 ເປັນເຈົ້າ ຂອງສະຫະພັນກໍາມະບານລາວ ແລະ ຜ່ານຮ່າງບົດສະຫລຸບການຈັດຕັ້ງປະຕິບັດເນື້ອໃນຂໍ້ແຂ່ງຂັນ 5 ເປັນເຈົ້າປະຈຳປີ 2021 ຂອງກໍາມະບານຮາກຖານ ສພຂ ໃນໄລຍະ 1 ປີຜ່ານມາ ແລະ ທິດທາງແຜນການປີ 2022 ຈາກປະທານກໍາມະບານຮາກຖານ ສພຂ ເຊິ່ງໄດ້ຍົກໃຫ້ເຫັນດ້ານຕີຜົນງານ ແລະ ດ້ານອ່ອນຂໍ້ຄົງຄ້າງ ພ້ອມທັງການປະກອບຄໍາຄິດເຫັນຂອງຜູ້ເຂົ້າຮ່ວມຕໍ່ຮ່າງບົດສະຫລຸບ ເພື່ອໃຫ້ມີ

ເນື້ອໃນຄົບຖ້ວນ ແລະ ສາມາດຈັດຕັ້ງປະຕິບັດໄດ້.

ຈາກນັ້ນ, ສະມາຊິກກໍາມະບານ ທຸກສະຫາຍ ໄດ້ຜ່ານໃບສໍາຫລວດຕົນເອງ ພ້ອມທັງດໍາເນີນສົ່ງຂ່າວເຊິ່ງກັນແລະກັນ, ປະເມີນໃຫ້ຄະແນນຕົນເອງ ແລະ ໝູ່ຄະນະ; ແລ້ວຕີລາຄາແບ່ງປະເພດຕາມເນື້ອໃນຂໍ້ແຂ່ງຂັນ 5 ເປັນເຈົ້າຂອງສະຫະພັນກໍາມະບານລາວວາງອອກ.

ຜ່ານການປະເມີນຕີລາຄາສາມາດປະເມີນໄດ້ປະເພດດີເລີດ, ປະເພດດີ, ສ່ວນປະເພດກາງ ແລະ ອ່ອນແມ່ນບໍ່ມີ, ອີງໃສ່ມາດຖານເງື່ອນໄຂເຫັນວ່າກໍາມະບານຮາກຖານ ສພຂ ສາມາດສະເໜີຂຶ້ນເທິງຮັບຮອງເປັນກໍາມະບານຮາກຖານ 5 ເປັນເຈົ້າປະຈຳປີ 2021.

ຕອນທ້າຍກອງປະຊຸມ, ຍັງໄດ້ຮັບຟັງການໂອ້ລົມຂອງສະຫາຍ ສິມສັກ ດອນຈານິດ ເຊິ່ງສະຫາຍໄດ້ຍ້ອງຍໍຊົມເຊີຍຕໍ່ຜົນງານການເຄື່ອນໄຫວວຽກງານກໍາມະບານ ທີ່ຍາດມາໄດ້ໃນໄລຍະຜ່ານມາ ພ້ອມທັງຮຽກຮ້ອງໃຫ້ຄະນະກໍາມະບານຮາກຖານ ກໍຄືສະມາຊິກກໍາມະບານພາຍໃນຮາກຖານ ເອົາໃຈໃສ່ສຶກສາອົບອົມການເມືອງແນວຄິດ, ເພີ່ມທະວີຄວາມສາມັກຄີພາຍໃນໜັກແໜ້ນ ແລະ ພາຍນອກກວ້າງຂວາງ, ຍົກສູງຄວາມຮູ້, ຄວາມສາມາດ ແລະ ເປັນແບບຢ່າງນໍາໜ້າຮັກສາມູນເຊື້ອ ກໍາມະບານຮາກຖານ 5 ເປັນເຈົ້າໃນຄັ້ງຕໍ່ໄປ, ສືບຕໍ່ປົກປ້ອງສິດ

ຜົນປະໂຫຍດ ອັນຊອບທໍາຂອງກໍາມະກອນ ແລະ ຊາວຜູ້ອອກແຮງງານ ເພື່ອປະກອບສ່ວນເຂົ້າໃນພາລະກິດປົກປັກຮັກສາ, ສ້າງສາພັດທະນາປະເທດຊາດ ແລະ ຈັດຕັ້ງປະຕິບັດແຜນການກໍາມະບານວາງອອກໃຫ້ບັນລຸຕາມຈຸດປະສົງທີ່ວາງໄວ້.

ໜ່ວຍຊາວໜຸ່ມ ສພຂ ຫົວພັນ ໄດ້ສໍາເລັດກອງປະຊຸມປະເມີນການຈັດຕັ້ງປະຕິບັດວຽກງານ ຕາມຂໍ້ແຂ່ງຂັນ 4 ບຸກຄັ້ງທີ VII ປະຈຳປີ 2021 ພາຍໃຕ້ການເປັນປະທານຂອງສະຫາຍ ຄອນສະຫວັນ ຂັນທະວີໄຊ ເລຂາໜ່ວຍຊາວໜຸ່ມ ສພຂ ຫົວພັນ; ເຂົ້າຮ່ວມມີສະຫາຍຄໍາຟອງ ກົວມິໄຊ ຮອງເລຂາໜ່ວຍພັກ, ກໍາມະການຄະນະປະຈຳ, ເລຂາທິການ ສພຂ ພ້ອມດ້ວຍບັນດາສະມາຊິກຊາວໜຸ່ມພາຍໃນໜ່ວຍເຂົ້າຮ່ວມ.

ກອງປະຊຸມໄດ້ຮັບຟັງຂໍ້ຕົກລົງຂອງຄະນະບໍລິຫານງານຊາວໜຸ່ມແຂວງ ເລກທີ 552/ຄຊຫຂ, ລົງວັນທີ 4 ພະຈິກ 2021 ວ່າດ້ວຍການອະນຸມັດ

ເປີດກອງປະຊຸມດໍາເນີນບັນຊີວິດການເມືອງ ປະຈຳປີ 2021 ແລະ ຮັບຟັງຮ່າງບົດສະຫລຸບການຈັດຕັ້ງປະຕິບັດເນື້ອໃນຂໍ້ແຂ່ງຂັນ 4 ບຸກ ປະຈຳປີ 2021 ແລະ ທິດທາງແຜນການເຄື່ອນໄຫວ ປະຈຳປີ 2022 ຂອງໜ່ວຍຊາວໜຸ່ມ ສພຂ ພ້ອມທັງປະກອບຄໍາຄິດຄໍາເຫັນໃສ່ບົດສະຫລຸບໃຫ້ມີເນື້ອໃນຄົບຖ້ວນ, ພ້ອມກັນສືບຕໍ່ຈັດຕັ້ງປະຕິບັດໃຫ້ໄດ້ຕາມຄາດໝາຍ. ຈາກນັ້ນ, ສະມາຊິກຊາວໜຸ່ມທຸກສະຫາຍໄດ້ຜ່ານໃບສໍາຫລວດຕົນເອງ ແລ້ວພ້ອມກັນຕີລາຄາແບ່ງປະເພດຕາມມາດຖານເງື່ອນໄຂການສ້າງຊາວໜຸ່ມ 4 ບຸກ ໃນໜ່ວຍມີສະມາຊິກຊາວໜຸ່ມທັງໝົດ 36 ສະຫາຍ ຍິງ 14 ສະຫາຍ, ປະເມີນຜົນຕົວຈິງ 34 ສະຫາຍ ຍິງ 13 ສະຫາຍ, ຜ່ານການປະເມີນໄດ້ເປັນປະເພດແຂງ 100%. ພ້ອມນີ້, ກອງປະຊຸມໄດ້ເອກະພາບກັນລົງປະຊາມະຕິຮັບຮອງເອົາໜ່ວຍຊາວໜຸ່ມ ສພຂ ເປັນໜ່ວຍປະເພດແຂງ ແລະ ຮັບຮອງເອົາໜ່ວຍຊາວໜຸ່ມຂອງຕົນເປັນໜ່ວຍຊາວໜຸ່ມ 4 ບຸກ ພ້ອມທັງສະເໜີຂຶ້ນເທິງຄືນຄວ້າອອກໃບຢັ້ງຢືນເປັນໜ່ວຍຊາວໜຸ່ມ 4 ບຸກ ສະໄໝທີ VII ປະຈຳປີ 2021 ຕາມລະບຽບການ.

ຕອນທ້າຍ, ສະຫາຍຄໍາຟອງ ກົວມິໄຊ ໄດ້ໂອ້ລົມຕໍ່ສະມາຊິກຊາວໜຸ່ມເຊິ່ງສະຫາຍໄດ້ສະແດງຄວາມຍ້ອງຍໍຊົມເຊີຍຕໍ່ຜົນງານທີ່ຊາວໜຸ່ມ ສພຂ ຍາດ



ມາໄດ້ໃນໄລຍະໜຶ່ງປີຜ່ານມາ ແລະ ຍັງໄດ້ເຫັນໜັກໃຫ້ຄະນະໜ່ວຍຊາວໜຸ່ມເອົາໃຈໃສ່ຊີ້ນຳນຳພາສະມາຊິກຂອງຕົນຈັດຕັ້ງປະຕິບັດເນື້ອໃນຂໍ້ແຂ່ງຂັນ 4 ບຸກ, ນຳເອົາບັນດານິຕິກຳຕ່າງໆ ເຜີຍແຜ່ໃຫ້ສະມາຊິກໄດ້ຮັບຮູ້, ຕິດຕາມກວດກາສະມາຊິກພາຍໃນໜ່ວຍ ພ້ອມທັງປັບປຸງແບບແຜນວິທີເຮັດວຽກ, ເອົາໃຈໃສ່ຮັກສາຄວາມສາມັກຄີ ພາຍໃນໜັກແໜ້ນ ແລະ ພາຍນອກກວ້າງຂວາງ ແລະ ຮຽກຮ້ອງໃຫ້ສະມາຊິກຊາວໜຸ່ມທຸກສະຫາຍຕ້ອງມີແນວຄິດອຸ່ນອຽນທຸ່ນທ່ຽງ, ເຝິກຝົນຫລໍ່ຫລອມຕົນເອງ, ບຸກບິນຕໍ່ໜ້າທົ່ວວຽກໃຫ້ຖືກຕ້ອງສອດຄ່ອງກັບກົດໝາຍ, ເອົາໃຈໃສ່ສ້າງເສດຖະກິດຄອບຄົວໃຫ້ໄດ້ລາຍຮັບຫລາຍຂຶ້ນ, ເປັນເຈົ້າການຮັກສາມູນເຊື້ອໜ່ວຍຊາວໜຸ່ມ 4 ບຸກໃນຄັ້ງຕໍ່ໄປ.

ໜ່ວຍສະຫະພັນແມ່ຍິງ ສພຂ ຫົວພັນ ໄດ້ເປີດກອງປະຊຸມປະເມີນຜົນໜ່ວຍສະຫະພັນ

ແມ່ຍິງ 3 ດີ ປະຈຳປີ 2021 ພາຍໃຕ້ການເປັນປະທານຂອງສະຫາຍ ນາງ ວຽງສອນ ວົງພາສຸກ ຮອງຫົວໜ້າໜ່ວຍສະຫະພັນແມ່ຍິງ ສພຂ; ເຂົ້າຮ່ວມຂອງສະຫາຍ ແທງ ວິໄລພອນ ຄະນະໜ່ວຍພັກສພຂ, ກໍາມະການຄະນະປະຈຳ ສພຂ, ປະທານເສດຖະກິດ ແຜນການ ແລະ ການເງິນ ສພຂ ພ້ອມດ້ວຍບັນດາສະມາຊິກແມ່ຍິງພາຍໃນໜ່ວຍເຂົ້າຮ່ວມ ທັງໝົດ 14 ສະຫາຍ ຍິງ 13 ສະຫາຍ.

ວາລະກອງປະຊຸມ, ສະຫາຍ ນາງ ວຽງສອນ ວົງພາສຸກ ໄດ້ຜ່ານຮ່າງບົດສະຫລຸບການຈັດຕັ້ງປະຕິບັດຂໍ້ແຂ່ງຂັນ 3 ດີ ປະຈຳປີ 2021 ແລະ ທິດທາງແຜນການ ປີ 2022 ຂອງໜ່ວຍສະຫະພັນແມ່ຍິງ ສພຂ ເຊິ່ງໄດ້ຍົກໃຫ້ເຫັນດ້ານຕີຜົນງານ, ດ້ານອ່ອນຂໍ້ຄົງຄ້າງ ໃນການຈັດຕັ້ງປະຕິບັດວຽກງານຕະຫລອດໄລຍະ 1 ປີຜ່ານມາ. ພ້ອມນີ້, ຜູ້ເຂົ້າຮ່ວມກອງປະຊຸມຍັງໄດ້ພ້ອມກັນປະກອບຄໍາຄິດຄໍາເຫັນຢ່າງກົງໄປກົງມາ ໃສ່ຮ່າງບົດສະຫລຸບ ແລະ ທິດທາງດັ່ງກ່າວ ເພື່ອໃຫ້ມີເນື້ອໃນຄົບຖ້ວນ ແລະ ສາມາດຈັດຕັ້ງປະຕິບັດໄດ້. ຈາກນັ້ນ, ໄດ້ປະເມີນໜ່ວຍ ແລະ ສະມາຊິກຕາມເນື້ອໃນຂໍ້ແຂ່ງຂັນ 3 ດີ ແລ້ວພ້ອມກັນຕີລາຄາແບ່ງປະເພດຕາມມາດຖານເງື່ອນໄຂຂໍ້ແຂ່ງຂັນແມ່ຍິງ 3 ດີ ພາຍໃນໜ່ວຍມີສະມາຊິກທັງໝົດ 18 ສະຫາຍ; ຜ່ານການປະເມີນຕົວຈິງ

ສາມາດຍາດໄດ້ ບຸກຄົນ 3 ດີ 18 ສະຫາຍ ເທົ່າກັບ 100%. ກອງປະຊຸມໄດ້ເປັນເອກະສັນກັນຮັບຮອງໜ່ວຍແມ່ຍິງຂອງຕົນ ເປັນໜ່ວຍສະຫະພັນແມ່ຍິງ 3 ພ້ອມທັງສະເໜີຂຶ້ນເທິງຄືນຄວ້າອອກໃບຢັ້ງຢືນເປັນໜ່ວຍແມ່ຍິງ 3 ດີ ປະຈຳປີ 2021.

ຕອນທ້າຍກອງປະຊຸມ, ສະຫາຍ ແທງ ວິໄລພອນ ໄດ້ມີຄໍາເຫັນໂອ້ລົມ ເຊິ່ງສະຫາຍໄດ້ຍ້ອງຍໍຊົມເຊີຍຕໍ່ຜົນງານການເຄື່ອນໄຫວວຽກງານແມ່ຍິງ ໃນໄລຍະ 1 ປີຜ່ານມາ ພ້ອມທັງຮຽກຮ້ອງໃຫ້ສະມາຊິກແມ່ຍິງທັງໝົດ ໃຫ້ມີແນວຄິດອຸ່ນອຽນທຸ່ນທ່ຽງ ເປັນເຈົ້າການສຶກສາອົບອົມການເມືອງແນວຄິດໃຫ້ສະມາຊິກພາຍໃນຄອບຄົວ, ກຳແໜ້ນນະໂຍບາຍຂອງພັກ, ລະບຽບກົດໝາຍຂອງລັດ, ສາມາດເຮັດສໍາເລັດໜ້າທີ່ວຽກງານທີ່ໄດ້ຮັບການມອບໝາຍ ເອົາໃຈໃສ່ພັດທະນາກອງທຶນໃຫ້ມີຄວາມທ່າກ້າວ, ມີຄວາມສາມັກຄີຊ່ວຍເຫລືອຊ່ວຍເຫລືອເຊິ່ງກັນແລະກັນ, ພ້ອມກັນພັດທະນາຄອບຄົວ ເຮັດໃຫ້ຄອບຄົວມີຄວາມຖືກຕ້ອງປອງດອງກັນ, ມີຄວາມສະເໝີພາບກັນ ສືບຕໍ່ບຸກບິນຕົນເອງໃຫ້ຄົບຖ້ວນໄຂ ສ້າງເສດຖະກິດຄອບຄົວໃຫ້ດີຂຶ້ນ ແລະ ສ້າງໜ່ວຍແມ່ຍິງໃຫ້ກາຍເປັນໜ່ວຍແມ່ຍິງ 3 ດີຕະຫລອດໄປ.

(ນາງ ປຸຍມິຕາ ຜັງມິໄຊ)



ທ່ານ ນາງ ຄຳພອນ ພິມມະຈັນ ສະມາຊິກສະພາແຫ່ງຊາດ ປະຈຳເຂດເລືອກຕັ້ງ 4 ແຂວງອຸດົມໄຊ ທັງເປັນຮອງປະທານສະພາປະຊາຊົນແຂວງ ໃຫ້ສຳພາດໃນໂອກາດເຂົ້າຮ່ວມກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດຊຸດທີ IX ໂດຍທ່ານໄດ້ກ່າວຕໍ່ສື່ມວນຊົນວ່າ:

ຂ້າພະເຈົ້າ ຕາງໜ້າຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4 ແຂວງອຸດົມໄຊ ຂໍລາຍງານສະພາບການເຄື່ອນໄຫວວຽກງານທີ່ພົ້ນເດັ່ນຈຳນວນໜຶ່ງໃຫ້ບັນດາທ່ານໄດ້ຮັບຊາບ ແຕ່ກ່ອນອື່ນຂໍລາຍງານວ່າ ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4 ແຂວງອຸດົມໄຊ ແມ່ນກົງຈັກການຈັດຕັ້ງໜຶ່ງຂອງສະພາແຫ່ງຊາດ ທີ່ປະຈຳຢູ່ເຂດເລືອກຕັ້ງ, ມີພາລະບົດບາດເປັນຕົວແທນແຫ່ງສິດ, ຜົນປະໂຫຍດຂອງປະຊາຊົນລາວບັນດາເຜົ່າ, ເປັນອົງການອຳນາດລັດຂັ້ນທ້ອງຖິ່ນ ປະຕິບັດຕາມ 3 ພາລະບົດບາດທີ່ໄດ້ກຳນົດໄວ້ໃນກົດໝາຍ. ສະມາຊິກສະພາແຫ່ງຊາດ ເຂດເລືອກຕັ້ງທີ 4 ແຂວງອຸດົມໄຊ ປະກອບມີ 7 ທ່ານ, ຍິງ 1 ທ່ານ, ມີສະມາຊິກສະພາແຫ່ງຊາດ ຄວບຕຳແໜ່ງ 4 ທ່ານ, ປະຈຳຢູ່ສູນກາງ 3 ທ່ານ, ຢູ່ແຂວງ 4 ທ່ານ ໃນນີ້ປະຈຳການ 3 ທ່ານ, ຍິງ 1 ທ່ານ ເຊິ່ງນັບແຕ່ກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ມາຮອດປັດຈຸບັນ ສາມາດສະຫລຸບສັງລວມວຽກງານພື້ນເດັ່ນກ່ຽວກັບການຈັດຕັ້ງປະຕິບັດ 3 ພາລະບົດບາດ ໃນໄລຍະຜ່ານມາ ດັ່ງນີ້:

ພາລະບົດບາດດ້ານນິຕິບັນຍັດ: ໄດ້ເປັນເຈົ້າການທາບທາມ ປະກອບຄຳຄິດເຫັນໃສ່ບັນດາຮ່າງກົດ ຈຳນວນ 17, ໄດ້ຄົ້ນຄວ້າ ແລະ ພິຈາລະນາຮັບຮອງເອົາໃນກອງປະຊຸມສະໄໝວິສາມັນເທື່ອທີ 1 ຂອງສະພາແຫ່ງຊາດ ຊຸດທີ IX ຈຳນວນ 5 ສະບັບ, ໄດ້ເຂົ້າຮ່ວມຄົ້ນຄວ້າປະກອບຄຳຄິດຄຳເຫັນ ໃນວາລະກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ອີກຈຳນວນ 11 ສະບັບ ແລະ ກົດໝາຍສະບັບປັບປຸງ 7 ສະບັບ) ແລະ ຍັງໄດ້ປະກອບຄຳເຫັນໃສ່ບັນດາຮ່າງນິຕິກຳໃຕ້ກົດໝາຍ ໂດຍສະເພາະແມ່ນມະຕິຂອງຄະນະປະຈຳສະພາແຫ່ງຊາດ ຈຳນວນ 4 ສະບັບ; ນອກຈາກນີ້, ຢູ່ຂັ້ນແຂວງຂອງພວກເຮົາຍັງໄດ້ປະກອບຄຳເຫັນໃສ່ບັນດານິຕິກຳໃຕ້ກົດໝາຍຂອງແຂວງ ແລະ ຂອງສະພາປະຊາຊົນແຂວງ ໂດຍສະເພາະແມ່ນປະກອບຄຳເຫັນໃສ່ຮ່າງຕົກລົງຂອງທ່ານເຈົ້າແຂວງ ວ່າດ້ວຍ-ກອງທຶນຄຸ້ມຄອງໄພພິບັດ ແລະ ສັງຄົມສົງເຄາະ (ສະບັບປັບປຸງ),

ຮ່າງຂໍ້ຕົກລົງຮ່ວມ ວ່າດ້ວຍການພົວພັນລະຫວ່າງ ສະພາປະຊາຊົນແຂວງ ກັບ ອົງການປົກຄອງແຂວງ ແລະ ຮ່າງມະຕິຂອງຄະນະປະຈຳສະພາປະຊາຊົນແຂວງອຸດົມໄຊ ຈຳນວນ 5 ສະບັບ;

ພາລະບົດບາດດ້ານການຕົກລົງບັນຫາສຳຄັນຂອງຊາດ: ໄດ້ເປັນເຈົ້າການຄົ້ນຄວ້າພິຈາລະນາ ແລະ ຮັບຮອງເອົາບັນຫາສຳຄັນຂອງປະເທດ ໂດຍສະເພາະແມ່ນໂຄງປະກອບບຸກຄະລາກອນຂອງສະພາແຫ່ງຊາດ ຊຸດທີ IX, ບຸກຄະລາກອນຂອງລັດຖະບານ, ບຸກຄະລາກອນອົງການສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ, ອົງການກວດສອບແຫ່ງລັດ ແລະ ອົງການກວດກາແຫ່ງລັດ; ພິຈາລະນາ ແລະ ຮັບຮອງແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ 8 (2016-2020) ແລະ ການຈັດຕັ້ງແຜນງົບປະມານແຫ່ງລັດ 5 ປີ (2016-2020); ແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ 9 (2021-2025) ແຜນງົບປະມານແຫ່ງລັດ 5 ປີ (2021-2025) ແລະ ຮັບຮອງເອົາແຜນຄວບຄຳແໜ່ງ 4 ທ່ານ, ປະຈຳຢູ່ສູນກາງ 3 ທ່ານ, ຢູ່ແຂວງ 4 ທ່ານ ໃນນີ້ປະຈຳການ 3 ທ່ານ, ຍິງ 1 ທ່ານ ເຊິ່ງນັບແຕ່ກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ມາຮອດປັດຈຸບັນ ສາມາດສະຫລຸບສັງລວມວຽກງານພື້ນເດັ່ນກ່ຽວກັບການຈັດຕັ້ງປະຕິບັດ 3 ພາລະບົດບາດ ໃນໄລຍະຜ່ານມາ ດັ່ງນີ້:

ດ້ານການຕິດຕາມກວດກາ: ເປັນເຈົ້າການໃນການຕິດຕາມກວດກາ ການເຄົາລົບລັດຖະທຳມະນູນ, ກົດໝາຍ, ການຈັດຕັ້ງປະຕິບັດ ບັນດາມະຕິກອງປະຊຸມສະພາແຫ່ງຊາດ, ການຈັດຕັ້ງປະຕິບັດໜ້າທີ່ຂອງບຸກຄະລາກອນທີ່ສະພາແຫ່ງຊາດເລືອກຕັ້ງ ແລະ ຮັບຮອງເອົາການແຕ່ງຕັ້ງ, ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງຊາດ ແລະ ບັນດາໂຄງການລົງທຶນຂອງລັດ ທີ່ມີຜົນກະທົບຕໍ່ສິ່ງແວດລ້ອມ ແລະ ສັງຄົມ ເປັນຕົ້ນແມ່ນການກໍ່ສ້າງ ແລະ ການຊົດເຊີຍຜົນກະທົບໃຫ້ປະຊາຊົນທີ່ໄດ້ຮັບຜົນກະທົບຈາກໂຄງການກໍ່ສ້າງເສັ້ນທາງລົດໄຟຄວາມໄວສູງ ລາວ-ຈີນ ຢູ່ບັນດາຈຸດຕ່າງໆຂອງເມືອງ ທີ່ມີການກໍ່ສ້າງ, ການຂຸດຄົ້ນແຮ່ທາດຂອງບໍລິສັດເຊັ່ນ: ການຂຸດຄົ້ນຄຳ ແລະ ການຈັດສັນທີ່ຢູ່ອາໄສໃຫ້ປະຊາຊົນທີ່ໄດ້ຮັບຜົນກະທົບຈາກໂຄງການຂຸດຄົ້ນຄຳຂອງບໍລິສັດລາວ-ຊິນຫລົງ ບຸກເບີກອຸດສາຫະກຳບໍ່ແຮ່ ຈຳກັດ ແລະ ການຕິດຕັ້ງເຄື່ອງເກັບກູ້ແລະ ຂຸດຄົ້ນແຮ່ຄຳຕົກຂ້ອນຂອງບໍລິສັດ NKB ກໍ່ສ້າງເຄຫາສະຖານ ແລະ ຂົວທາງຈຳກັດ ຢູ່ເມືອງປາກແປງ, ການປຸກກ້ວຍຫອມຂອງນັກລົງທຶນຊາວຈີນ ຢູ່ເມືອງຮຸນ, ການກໍ່ສ້າງຕຳນົນເຈື່ອນຂອງໂຄງການພັດທະນາແຄມນ້ຳກໍ່ເທດສະບານເມືອງໄຊ, ຕິດຕາມກວດ



ຮຽບຮຽງໂດຍ: ກົງໃຈ ແສງອຳພັນ

ການກໍ່ສ້າງເສັ້ນທາງ ແລະ ການຈັດຕັ້ງປະຕິບັດໜ້າທີ່ຂອງເຈົ້າໜ້າທີ່ຄ້າຍຊຸມຂັງ-ດັດສ້າງຢູ່ໃນຂອບເຂດທົ່ວແຂວງ ໄດ້ທັງໝົດ 15 ຈຸດ; ນອກຈາກນີ້, ສສຊ ປະຈຳເຂດເລືອກຕັ້ງທີ 4 ແຂວງອຸດົມໄຊ ຍັງສູ້ຊົນຂຽນໂຄງການ ເພື່ອຂໍທຶນສົ່ງເສີມວິຊາການ ແລະ ໄດ້ຮັບການອານຸມັດທຶນໂຄງການດັ່ງກ່າວ ຈາກລັດຖະບານ ເປັນໂຄງການຕິດຕາມກວດກາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານຈັດຕັ້ງປະຕິບັດ ບັນດາມະຕິກອງປະຊຸມສະພາແຫ່ງຊາດ ຊຸດທີ IX, ຜົນສຳເລັດຂອງກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX, ຜົນສຳເລັດຂອງກອງປະຊຸມຄັ້ງປະຖົມມະລືກຂອງສະພາປະຊາຊົນແຂວງອຸດົມໄຊ ຊຸດທີ II, ຜົນສຳເລັດກອງປະຊຸມສະໄໝວິສາມັນ ເທື່ອທີ 1 ຂອງສະພາແຫ່ງຊາດ ຊຸດທີ IX, ກົດໝາຍວ່າດ້ວຍການແກ້ໄຂຄຳຮ້ອງທຸກ ແລະ ບັນດານິຕິກຳອື່ນໆອີກຈຳນວນໜຶ່ງ ພ້ອມທັງປະຕິບັດມາດຕະການ ການປ້ອງກັນ ແລະ ຄວບຄຸມພະຍາດໂຄວິດ 19 ລົງຜົນຂະຫຍາຍ ແລະ ເຜີຍແຜ່ໃຫ້ປະຊາຊົນບັນດາເຜົ່າໃນທົ່ວແຂວງ ໄດ້ທັງໝົດ 97 ຈຸດ ມີຜູ້ເຂົ້າຮ່ວມຮັບຟັງທັງໝົດ 9.194 ເທື່ອຄົນ ຍິງ 3.354 ເທື່ອຄົນ; ນອກຈາກນີ້ ຍັງໄດ້

ໃຫ້ຄຳປຶກສາຄວາມຮູ້ທາງດ້ານກົດໝາຍ ແລະ ຮັບຄຳຮ້ອງທຸກຄຳຮ້ອງຂໍຄວາມເປັນທຳຈາກປະຊາຊົນ ທັງໝົດ 62 ເລື່ອງ (ອາຍາ 12 ເລື່ອງ, ແພ່ງ 23 ເລື່ອງ ແລະ ບໍລິຫານ 27 ເລື່ອງ) ແລະ ສົ່ງໃຫ້ພາກສ່ວນທີ່ກ່ຽວຂ້ອງແກ້ໄຂ ມີຈຳນວນ 57 ເລື່ອງ ແລະ ພວມຄົ້ນຄວ້າ ຈຳນວນ 5 ເລື່ອງ; ນອກຈາກນີ້ ນັບແຕ່ກອງປະຊຸມຄັ້ງປະຖົມມະລືກຂອງສະພາປະຊາຊົນແຂວງ ຊຸດທີ II ຈົນເຖິງປັດຈຸບັນ ສສຊ ປະຈຳເຂດເລືອກຕັ້ງທີ 4 ໂດຍສະເພາະ ສະມາຊິກສະພາປະຊາຊົນແຂວງ ໄດ້ປະຕິບັດພາລະບົດບາດ, ສິດ ແລະ ໜ້າທີ່ ທີ່ໄດ້ກຳນົດໄວ້ໃນກົດໝາຍວ່າດ້ວຍສະພາປະຊາຊົນຂັ້ນແຂວງ. ຄະນະປະຈຳສະພາປະຊາຊົນແຂວງໃນນາມອົງການປະຈຳປະຈຳການຂອງສະພາປະຊາຊົນແຂວງ ມີພາລະບົດບາດປະຕິບັດສິດ ແລະ ໜ້າທີ່ຕົວແທນປະຊາຊົນຂັ້ນແຂວງ ໄດ້ປັບປຸງແບບແຜນວິທີນຳພາ ແລະ ວິທີເຮັດວຽກຂອງຄະນະປະຈຳສະພາປະຊາຊົນຂັ້ນແຂວງ ໄດ້ຈັດກອງປະຊຸມຄະນະປະຈຳສະພາປະຊາຊົນແຂວງ ປະຈຳເດືອນເພື່ອຄົ້ນຄວ້າ ພິຈາລະນາ ແລະ ຮັບຮອງເອົາບັນຫາທີ່ສຳຄັນຂອງແຂວງ, ການແກ້ໄຂຄຳສະເໜີ, ຄຳຮ້ອງທຸກຂອງປະຊາຊົນ ແລະ ແຜນການເຄື່ອນໄຫວໃນແຕ່ລະໄລຍະ. ໄດ້ແບ່ງຄວາມຮັບຜິດຊອບຂອງປະທານ, ຮອງປະທານສະພາປະຊາຊົນແຂວງ, ຄະນະປະຈຳສະພາປະຊາຊົນແຂວງ ຊຸດທີ II. ພ້ອມກັນນີ້, ກໍ່ໄດ້ບັນຈຸສັບຊ້ອນພະນັກງານ-ລັດຖະກອນ ເຂົ້າໃນແຕ່ລະຂະແໜງການ ຈາກ 5 ຂະແໜງການເມື່ອຕັ້ງປະຕິບັດລັດຖະທຳມະນູນ, ກ່ອນມາເປັນ 7 ຂະແໜງໃນປັດຈຸບັນ, ມີ 3 ຄະນະກຳມະການ ແລະ ຄະນະເລຂາທິການ.

ຮອງປະທານ ສພຂ

ອຸດົມໄຊ ກ່າວຕື່ມອີກວ່າ: ຜ່ານການຈັດຕັ້ງປະຕິບັດ 3 ພາລະບົດບາດດັ່ງກ່າວ ມີຂໍ້ສະດວກ, ຂໍ້ຫຍຸ້ງຍາກ ແລະ ສິ່ງທ້າທາຍດັ່ງນີ້: ຂໍ້ສະດວກ ມີລັດຖະທຳມະນູນ, ກົດໝາຍ ແລະ ນິຕິກຳຕ່າງໆ ເປັນບ່ອນອີງໃນການຈັດຕັ້ງ ແລະ ການເຄື່ອນໄຫວ; ໂດຍໄດ້ຮັບການຊີ້ນຳ-ນຳພາ ແລະ ອຳນວຍຄວາມສະດວກຈາກຄະນະປະຈຳສະພາແຫ່ງຊາດ, ຄະນະປະຈຳພັກແຂວງ ແລະ ຄະນະປະຈຳສະພາປະຊາຊົນແຂວງໃນການເຄື່ອນໄຫວໃນແຕ່ລະໄລຍະ; ຄຽງຄູ່ກັນນັ້ນ ກໍ່ມີຂໍ້ຫຍຸ້ງຍາກ ໂດຍສະເພາະແມ່ນສະພາບການແຜ່ລະບາດຂອງພະຍາດໂຄວິດ-19 ເຮັດໃຫ້ການເຄື່ອນໄຫວບໍ່ສຳເລັດຕາມແຜນການ ເປັນຕົ້ນແມ່ນການລົງຕິດຕາມກວດກາ ແລະ ສະມາຊິກສະພາແຫ່ງຊາດທີ່ປະຈຳຢູ່ທ້ອງຖິ່ນຈຳນວນໜຶ່ງ ຍັງໃໝ່ ຄວາມຮັບຮູ້ເຂົ້າໃຈພາລະບົດບາດຍັງບໍ່ທັນເລິກເຊິ່ງ ແລະ ພະນັກງານເສນາທິການຈຳນວນໜຶ່ງ ເປັນພະນັກງານໃໝ່ ປະສົບການຍັງບໍ່ຫລາຍ, ສ່ວນວຽກງານຈຸດສຸມໃນຕໍ່ໜ້າ ມີຄື:

1) ດ້ານນິຕິບັດຍັດ: ເປັນເຈົ້າການໃນການຄົ້ນຄວ້າ ແລະ ປະກອບຄຳເຫັນໃສ່ບັນດາຮ່າງກົດໝາຍ ແລະ ຮ່າງນິຕິກຳ ທີ່ສະພາແຫ່ງຊາດສົ່ງໃຫ້ເປັນຕົ້ນແມ່ນບັນດາຮ່າງກົດໝາຍທີ່ຈະນຳເຂົ້າພິຈາລະນາໃນກອງປະຊຸມສະໄໝສາມັນເທື່ອທີ 3-4 ຂອງສະພາແຫ່ງຊາດຊຸດທີ 9 ພ້ອມທັງຈັດການທາບທາມ ຕາມຂົງເຂດຄວາມຮັບຜິດຊອບຂອງຕົນ;

2) ການປະຕິບັດພາລະບົດບາດຕົກລົງບັນຫາສຳຄັນຂອງຊາດ: ເພີ່ມທະວີເປັນເຈົ້າການໃນການຄົ້ນຄວ້າ, ພິຈາລະນາ ແລະ ຕົກລົງບັນຫາສຳຄັນຂອງຂອງສະພາແຫ່ງຊາດ ໂດຍສະເພາະແມ່ນແຜນພັດທະນາເສດຖະກິດ-ສັງຄົມ; ແຜນງົບປະມານແຫ່ງລັດ ແລະ ແຜນງົບປະມານແຫ່ງລັດຂອງແຂວງ; ພິຈາລະນາຜົນການກວດສອບການສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ຂອງອົງການກວດລັດຂອງແຂວງ ແລະ ການສະຫລຸບຜົນການກວດສອບຂອງອົງການກວດສອບປະຈຳພາກເໜືອ ແລະ ບັນຫາອື່ນໆ ທີ່ສຳຄັນຂອງຊາດ ແລະ ຂອງແຂວງອີກຈຳນວນໜຶ່ງ;

3) ການປະຕິບັດພາລະບົດບາດ ຕິດຕາມກວດກາ: ສຸມໃສ່ຕິດຕາມກວດກາການຈັດຕັ້ງປະຕິບັດລັດຖະທຳມະນູນ, ກົດໝາຍ ແລະ ບັນດານິຕິກຳຕ່າງໆຂອງສູນກາງ ແລະ ແຂວງ, ການຈັດຕັ້ງປະຕິບັດບັນດາມະຕິກອງປະຊຸມສະພາແຫ່ງຊາດ

ແລະ ກອງປະຊຸມສະພາປະຊາຊົນແຂວງ, ການຕິດຕາມກວດກາການ ຈັດຕັ້ງປະຕິບັດບັນດາໂຄງການລົງທຶນຂອງລັດ ແລະ ເອກະຊົນ, ການຊົດເຊີຍ ແລະ ການຈັດສັນທີ່ຢູ່ອາໄສໃຫ້ປະຊາຊົນ ຜູ້ທີ່ໄດ້ຮັບຜົນກະທົບຈາກໂຄງການລົດທຶນດັ່ງກ່າວ;

4) ສະມາຊິກສະພາປະຊາຊົນແຂວງ: ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4 ກໍ່ຄືຄະນະປະຈຳສະພາປະຊາຊົນແຂວງອຸດົມໄຊ ໄດ້ສຸມໃສ່ວຽກງານຕົ້ນຕໍ ດັ່ງນີ້: -ເປັນເຈົ້າການຄົ້ນຄວ້າປະກອບຄຳເຫັນໃສ່ຮ່າງກົດໝາຍ ແລະ ນິຕິກຳໃຕ້ກົດໝາຍ ທີ່ສູນກາງ ແລະ ທ້ອງຖິ່ນຈັດຂຶ້ນຕາມພາລະບົດບາດ, ສິດ ແລະ ໜ້າທີ່ ທີ່ກຳນົດໄວ້ໃນກົດໝາຍ; - ຊີ້ນຳຄະນະກຳມະການ ແລະ ຄະນະເລຂາທິການເປັນເຈົ້າການ ແລະ ເປັນເຈົ້າການ ແລະ ຮັບຜິດຊອບໂດຍກົງຕໍ່ຄະນະປະຈຳສພຂ ໃນການປະສານສົມທົບກັບພາກສ່ວນທີ່ກ່ຽວຂ້ອງ, ຊຸກຍູ້ສະມາຊິກອົງການປົກຄອງແຂວງໃນການສ້າງ ແລະ ປັບປຸງນິຕິກຳໃຕ້ກົດໝາຍ ໃຫ້ສອດຄ່ອງຖືກຕ້ອງຕາມກົດໝາຍ ເຊິ່ງກອງປະຊຸມສະໄໝສາມັນເທື່ອທີ 2 ຂອງ ສພຂ ຊຸດທີ II ຈະຮັບຮອງໃຫ້ໄດ້ 8 ສະບັບ;

- ພິຈາລະນາ ແລະ ຮັບຮອງເອົາບົດລາຍງານຂອງອົງການປົກຄອງແຂວງ ກ່ຽວກັບການການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດຂັ້ນແຂວງ ປະຈຳປີ 2021 ແລະ ທິດທາງແຜນການປະຈຳປີ 2022, ບົດລາຍງານຂອງອົງການກວດສອບປະຈຳພາກເໜືອ ກ່ຽວກັບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປະຈຳປີ 2022, ບົດລາຍງານຜົນການກວດສອບບົດສະຫລຸບຂາດຕົວ ແຜນງົບປະມານແຫ່ງລັດຂັ້ນແຂວງ ປະຈຳປີ 2020 ແລະ ບົດລາຍງານຂອງອົງການກວດກາລັດ ກ່ຽວກັບການແກ້ໄຂຜົນການກວດສອບ, ບົດລາຍງານຂອງອົງການໄອຍະການປະຈຳສະພາປະຊາຊົນແຂວງ ແລະ ສານປະຊາຊົນແຂວງປະຈຳປີ 2021 ແລະ ທິດທາງແຜນການປີ 2022, ບົດລາຍງານການເຄື່ອນໄຫວຂອງວຽກງານ ຂອງສະພາປະຊາຊົນແຂວງ ປະຈຳປີ 2021 ແລະ ທິດທາງແຜນການປະຈຳປີ 2022;

- ຕິດຕາມກວດກາການປະຕິບັດລັດຖະທຳມະນູນ ແລະ ກົດໝາຍ, ມະຕິກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດຊຸດທີ IX ແລະ ສະພາປະຊາຊົນແຂວງຊຸດທີ II ຂອງອົງການບໍລິຫານລັດໃຫ້ເຂົ້າສູ່ລວງເລິກ ແລະ ມີຈຸດສຸມ ພ້ອມ

ທັງສືບຕໍ່ແກ້ໄຂຄຳຮ້ອງຂໍຄວາມເປັນທຳທີ່ຍັງຄ້າງ ໃຫ້ມີຄວາມວ່ອງໄວ ຕິດຕາມການແກ້ໄຂຄຳຮ້ອງທຸກຂອງພົນລະເມືອງ, ໂທລະສັບສາຍດ່ວນ ແລະ ທາງສຽງຂອງສັງຄົມ ໂດຍປະສານສົມທົບ ແລະ ຊຸກຍູ້ ອົງການປົກຄອງແຂວງ ໃນການແກ້ໄຂໃຫ້ທັນເວລາ ແລະ ຍຸຕິທຳ ໃຫ້ໄດ້ 95%.

- ຕິດຕາມກວດກາ, ຊຸກຍູ້ການຈັດຕັ້ງປະຕິບັດພາລະບົດບາດຂອງອົງການໄອຍະການປະຊາຊົນແຂວງ, ສານປະຊາຊົນແຂວງ, ຫ້ອງປະຕິບັດຄຳຕັດສິນຂອງສານ, ເຈົ້າໜ້າທີ່ສືບສວນ - ສອບສວນ ແລະ ພະແນກ ກວດກາລັດແຂວງ ຕາມລັດຖະທຳມະນູນ, ກົດໝາຍ, ມະຕິກອງປະຊຸມສະພາແຫ່ງຊາດ ແລະ ສະພາປະຊາຊົນແຂວງ.

- ຈັດກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງຊຸດທີ II ພ້ອມທັງນຳເອົາ ມະຕິ ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດຊຸດທີ IX ແລະ ສະພາປະຊາຊົນແຂວງຊຸດທີ II ລົງເຜີຍແຜ່ໃຫ້ຜູ້ມີສິດເລືອກຕັ້ງ ໃຫ້ໄດ້ 120 ຈຸດຂຶ້ນໄປ ໃຫ້ຜູ້ມີສິດເລືອກຕັ້ງເຂົ້າຮ່ວມໃຫ້ໄດ້ 12.000 ຄົນຂຶ້ນໄປ.

- ຕ້ອນຮັບການເຂົ້າພົບຂອງພົນລະເມືອງ ແລະ ໃຫ້ຄຳປຶກສາທາງດ້ານກົດໝາຍ, ຮັບຄຳຮ້ອງທຸກຂອງພົນລະເມືອງ ແລະ ນຳເອົາເນື້ອໃນການສະເໜີມາຄົ້ນຄວ້າ, ປຶກສາຫາລືໃນກອງປະຊຸມ ພ້ອມທັງມອບໃຫ້ພາກສ່ວນກ່ຽວຂ້ອງ ນຳໄປແກ້ໄຂໃຫ້ຖືກຕ້ອງ ແລະ ໄປຕາມຂັ້ນຕອນຂອງຂະບວນຍຸຕິທຳ ເພື່ອປົກປ້ອງສິດ, ຜົນປະໂຫຍດອັນຊອບທຳຂອງປະຊາຊົນບັນດາເຜົ່າໃຫ້ດີ.

- ສືບຕໍ່ຕິດຕາມ, ຊຸກຍູ້ການເຝົ້າລະວັງ ແລະ ປ້ອງກັນພະຍາດໂຄວິດ-19 ຕາມແຈ້ງການຂອງຫ້ອງວ່າການສຳນັກງານນາຍົກລັດຖະມົນຕີ ແລະ ຫ້ອງວ່າການແຂວງ ແລະ ຊຸກຍູ້ພາກສ່ວນທີ່ກ່ຽວຂ້ອງແກ້ໄຂຜົນກະທົບທາງດ້ານເສດຖະກິດພາຍໃນແຂວງ.

- ສ້າງຄວາມເຂັ້ມແຂງໃຫ້ແກ່ສະມາຊິກສະພາແຫ່ງຊາດ ປະຈຳເຂດເລືອກຕັ້ງ ແລະ ສະມາຊິກສະພາປະຊາຊົນແຂວງ ເຊິ່ງສ່ວນຫລາຍລ້ວນແຕ່ແມ່ນຜູ້ສະມັກໃໝ່, ຍັງບໍ່ທັນມີບົດຮຽນ ແລະ ປະສົບການ ດ້ານວຽກງານສະພາແຫ່ງຊາດ ກໍ່ຄືສະພາປະຊາຊົນແຂວງ ເປັນຕົ້ນແມ່ນຈັດການເຝິກອົບຮົມ ຍົກລະດັບຂໍ້ຄວາມສາມາດ, ການປະກອບຄຳເຫັນຕໍ່ກອງປະຊຸມ, ການລົງພົບປະປະຊາຊົນ, ການປະເມີນຕໍ່ບຸກຄະລາກອນ, ຄຳສະເໜີ-ຄຳຮ້ອງທຸກຂອງປະຊາຊົນ ແລະ ການລົງຊຸກຍູ້ຕິດຕາມກວດກາ ແລະ ບັນຫາອື່ນໆ.



ສຸກສະບາຍຫາຍໄຮຄາ

ການລ້າງສານພິດໃນຮ່າງກາຍ
ໃນຮ່າງກາຍ ອາຫານຖືວ່າເປັນຢາທີ່ດີ
ທີ່ສຸດ ເປັນການກຳຈັດສິ່ງທີ່ບໍ່ດີອອກ
ຈາກຮ່າງກາຍໂດຍວິທີທີ່ມະນຸດ
ການເລືອກຮັບປະທານອາຫານ, ຜັກ
ແລະ ໝາກໄມ້ ທີ່ມີຄຸນສົມບັດໃນ
ການລ້າງສານພິດໃນຮ່າງກາຍ ກໍເປັນ
ອີກໜຶ່ງທາງເລືອກທີ່ດີສຳລັບຄົນຮັກ
ສຸຂະພາບ ໃນຄໍລຳສຸສະບາຍຫາຍໄລ
ຄາສະບັບນີ້ ເຮົາມີໝາກໄມ້ທີ່ມີຄຸນ
ສົມບັດລ້າງສານພິດອອກຈາກຮ່າງ
ກາຍທີ່ຊອກຫາໄດ້ງ່າຍຕາມທ້ອງຕະ
ຫລາດມາເປັນອີກໜຶ່ງທາງເລືອກ
ແກ່ທ່ານ.

- ໝາກໂປມ: ມີເສັ້ນໃຍອາ
ຫານຊ່ວຍໃຫ້ລະບົບຍ່ອຍອາຫານ

ໝາກໄມ້ລ້າງສານພິດ

ສາວແວ່ນ



ເຮັດວຽກໄດ້ດີ ມີວິຕາມິນຊີ ແລະ ຊ່ວຍເພີ່ມປະສິດທິພາບໃນການຂັບ
ເສັ້ນໃຍໄຟເບີຊະນິດລະລາຍນ້ຳ ຈຶ່ງ ຖ່າຍ ແລະ ຊ່ວຍປ້ອງກັນພະຍາດມະ

ເຮັງລຳໄສ້ໃຫຍ່ໄດ້.

- ໝາກຫຸ່ງສຸກ: ຍັງຊ່ວຍຂັບ
ຖ່າຍອ່ອນໆ ຊ່ວຍແກ້ອາການເຈັບທ້ອງ
ບິດ, ລ້າງພິດໃນລຳໄສ້ໃຫຍ່ຈຶ່ງເຮັດໃຫ້
ການຂັບຖ່າຍດີຂຶ້ນ ພ້ອມທັງຊ່ວຍສ້າງ
ເພີ່ມພູມຕ້ານທານຂອງຮ່າງກາຍໃຫ້
ແຂງແຮງຂຶ້ນ.

- ໝາກພຸກ: ເປັນໝາກໄມ້ທີ່
ມີສານເພກຕິກ ເຊິ່ງເປັນໄຟເບີສະນິດ
ໜຶ່ງ ທີ່ຊ່ວຍຫລຸດລະດັບຄໍເລດເຕີຣ໌
ໃນເສັ້ນເລືອດ ແລະ ຍັງສາມາດປ້ອງ
ກັນບໍ່ໃຫ້ສານເຄມີທີ່ເປັນຫາດໂລຫະ
ໜັກເຂົ້າໄປຫາລາຍຮ່າງກາຍ;

- ໝາກລະແຊງ: ອຸດົມໄປ
ດ້ວຍເກືອແຮ່ ແລະ ແຫລ່ງພະລັງງານ
ທີ່ຊ່ວຍບຳລຸງເລືອດ ຊ່ວຍຊ້ອມແຊມ
ແລະ ສ້າງເຊວໃນຮ່າງກາຍ ທັງຍັງ
ເຮັດໜ້າທີ່ເປັນສານຟອກລ້າງຕັບ, ໄຂ່
ຫລັງ, ລຳໄສ້ ແລະ ຜິວໜັງນຳອີກ.

- ໝາກໂມ: ຊ່ວຍຂັບປັດສະ
ວະ, ຫລຸດການສະສົມຂອງກົດຢູລິກ
ໃນໄຂ່ຫລັງ ແລະ ກະເພາະປັດສະວະ;
ໝາກໂມເປັນໝາກໄມ້ທີ່ມີລິດເຢັນຈຶ່ງ
ເປັນໝາກໄມ້ທີ່ສາມາດລ້າງສານພິດ
ໄດ້ດີ ແລະ ຊ່ວຍເພີ່ມຄວາມສົດຊື່ນ
ໃຫ້ແກ່ຮ່າງກາຍ.

ຍັງມີພືດຜັກອີກຫລາຍຊະ
ນິດທີ່ສາມາດສ້າງພູມຕ້ານທານໃຫ້
ແກ່ຮ່າງກາຍເຮົາໄດ້ ເຖິງວ່າອາຫານ
ຈະມີປະໂຫຍດ ແຕ່ຫາກຮັບປະທານ
ອາຫານບໍ່ສົມດຸນກັບຄວາມຕ້ອງການ
ຂອງຮ່າງກາຍ ກໍອາດຈະເຮັດໃຫ້ເກີດ
ອັນຕະລາຍຕໍ່ຮ່າງກາຍໄດ້ ທາງທີ່ດີ
ຄວນຮັບປະທານໃນປະລິມານທີ່ພໍດີ
ໃສ່ໃຈເລື່ອງອາຫານການກິນໃຫ້ຫລາຍ
ຂຶ້ນ ແລະ ອອກກຳລັງກາຍເປັນປະຈຳ
ຢ່າງສະໝໍ່າສະເໝີກໍຈະຊ່ວຍໃຫ້ມີສຸ
ຂະພາບທີ່ດີໄດ້.

ຂໍ້ມູນຈາກ: www.praram9.com



ທັກທາຍ ລະບາຍ

ສຽມຕ້ຽນ

(ເລື່ອງເບົາ ເວົ້າແບບກັນເອງ ບໍ່ເຄິ່ງສິຫິກາມ)

* **ຊົມເຊີຍຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ທີ່ໄດ້ປິດລົງໃນວັນທີ 17 ພະຈິກ ພາຍຫລັງທີ່ດຳເນີນມາເປັນເວລາ 15 ລົບ ປອງປະຊາຊົນຊ້ອຍ ລ່ຄອຍຫ່ານ ສສຊ ຍົກຍ່ເອົາຜົນງານ ຮ່ວມປະຊຸມຮັບຮອງໄດ້ ທັງແຜນການຄາດໝາຍໄດ້ ເຄື່ອນໄຫວເຜີຍແຜ່ ໃຫ້ພໍ່ແມ່ພໍ່ ນ້ອງ ລາວຮູ້ທົ່ວເຖິງ ນັ້ນແລ້ວ!**

* **ການຈັດງານບຸນປະມົດສະການພະຫາດຫລວງດຽງ ລົບໃບປີ້ ລະເລີ້ມຂຶ້ນໃນວັນທີ 17-19 ພະຈິກນີ້ ແຕ່ຈະບໍ່ຄືກ່ອນ ຄືປີຜ່ານມາ ເພາະວ່າການແຜ່ລະບາດຂອງພະຍາດໂຄວິດຍັງ ເປັນລົງກວ້າງ ໂດຍສະເພາະປະຊາກອນຫລວງດຽງລົບ ການຄົບ ງັນເພີ່ນໃຫ້ ຕາມຮີດຄອງປະເພນີ ບໍ່ໃຫ້ມີມວນຊົນ ແທ່ທ່ານ ຄືກ່ອນກັ ມີແຕ່ພະສົງອົງເຈົ້າ ປະຕິບັດຄອບກ່າວ ຮີດປ່ຽນທອງ ຄອງປ່ຽນເສົ້າ ຜູ້ເຖົ້າເພີ່ນເຄີຍເວົ້າກ່າວມາ ນັ້ນແລ້ວ!**

* **ຂ່າວແຈ້ງວ່າໄລຍະບໍ່ອາກາດຈະເຢັນລົງ 2-3 ອົງສາ ແລະ ມີຜົນຕົກລະດັບຄ່ອຍຫາປານກາງຂຶ້ນທາງພາກກາງທາພາກ ໃຕ້ ຍ້ອນຄວາມກົດດັນອາກາດ ເຍັນຈາກປະເທດຈີນແຜ່ມາປົກ ຫຸ້ມ ວາໂຍພົດຍອກຍູ້ ເມື່ອລ່ວງລອຍໄຫລ ຜັດປ່ຽນໄປຕາມ ລະດູ ເຄື່ອນໜຸນຫຍັບຍ້າຍ ໝາວກາຍມີແພງຕຸ້ມ ສະໄໝໝາຍັງ ທົ່ມ ໝາວລົ້ມຂາດຄູ່ຊ້ອນ ນອນລົບປ່ຽນຄັ້ງ ລົງຊ່ອນເພີ່ນຜູ້ ຍັງໃສດດຽວດາຍ ຫາຍລ່າຫາມອຸຫລຽດ ຄູ່ມາຊົມຊ້ອນ ຊອກ ຜູ້ນອນຄຽງຂ້າງ ເປັນ TOTO ນອນທົ່ມ ຄ້າສາຍລົ້ມພັດລົ້ວ ບໍ່ມີຢ້ານບ່ອນໃດ ຄົກແລ້ວ!**

☹️ ຊອບຍັ້ມ ☹️

ຫລຸ່ມ

ເລື່ອງ: ຝົນຮ້າຍ

ມີຜົວ-ເມຍຄູ່ໜຶ່ງກຳລັງນອນຫລັບຢ່າງແຊບຊ້ອຍ ແລ້ວຜູ້ນັ້ນ ເມຍກໍສະເດັດຕື່ນຂຶ້ນ ພ້ອມທັງເວົ້າວ່າ “ຜົວເຈົ້າ! ຊ້ອຍຝົນວ່າ ໄດ້ໄປທຽວນຳຮັກຕາດງາມໆ... ແທ້ໆໜຶ່ງ ແລ້ວຊ້ອຍກໍຮັກລົງໄປ ແຕ່ ໂຊກຍັງດີທີ່ນ້ອງລ່ວງເຄືອເຊືອກໄວ້ໄດ້ ນ້ອງຢ້ານໆ” ຜູ້ເປັນຜົວກໍ ຕອບວ່າ “ຫອາ.....ຖ້າຈົ່ງຊັບນ້ອງຊ່ວຍດາງມືໄດ້ບໍ່? ເຄືອ ເຊືອກມັນໄກ່ຊິຂາດແລ້ວ !!!!!!!!!!!!!!! ໃຈອຍເຈັບ...”



ຄະຕິເຕືອນໃຈ

ດອກຫຍ້າ

ງົວຄອຍມ້າມີຄ່າທີ່ໜຶ່ງ ແລະ ຊັບ
ສ່ວນຍິງຊາຍນັ້ນມີຄ່າທີ່ຄຸນນະຫຼາ

ກົດໝາຍ ວ່າດ້ວຍການລົດໄຟ

ຕ່ຳຈາກສະບັບກ່ອນ...

3. ສ້າງບົດບັນທຶກ ຫຼື ບົດລາຍງານການຄວບຄຸມໂຄງການຢ່າງຖືກຕ້ອງ ແລະ ຊັດເຈນ ພ້ອມທັງເກັບຮັກສາເອກະສານ ແລະ ຂໍ້ມູນທີ່ກ່ຽວຂ້ອງໄວ້ເປັນຢ່າງດີ.

ເຈົ້າຂອງໂຄງການ ຕ້ອງຈັດຈ້າງທີ່ປຶກສາທີ່ມີຄວາມສາມາດ ແລະ ປະສົບການທີ່ເໝາະສົມກັບໜ້າວຽກ, ປະເພດ, ຂະໜາດ ແລະ ລະດັບຂອງໂຄງການ ເພື່ອຕິດຕາມ, ກວດກາ ແລະ ຄວບຄຸມໂຄງການກໍ່ສ້າງ, ບຸລະນະຮັກສາ ແລະ ສ້ອມແປງ.

ມາດຕາ 52 ການຄ້າປະກັນໂຄງການກໍ່ສ້າງ ແລະ ສ້ອມແປງ ທາງລົດໄຟ

ທຸກໂຄງການກໍ່ສ້າງ ແລະ ສ້ອມແປງ ທາງລົດໄຟ ມີໄລຍະຄ່າປະກັນ ໜຶ່ງປີ ຫາ ສອງປີ ຊຶ່ງເຈົ້າຂອງໂຄງ ການ ຕ້ອງຫັກເງິນຄ່າປະກັນໄວ້ ຫ້າ ຫາ ສິບ ສ່ວນຮ້ອຍ ຂອງມູນຄ່າໜ້າວຽກທີ່ໄດ້ຜ່ານການກວດກາ ແລະ ຮັບຮອງຈາກບໍລິສັດທີ່ປຶກສາ ແລະ ເຈົ້າຂອງໂຄງການ ຕາມທີ່ໄດ້ຕົກລົງກັນໃນສັນຍາ.

ພາຍຫຼັງສິ້ນສຸດໄລຍະຄ່າປະກັນແລ້ວ, ເຈົ້າຂອງໂຄງການ ແລະ ບໍລິສັດ

ທີ່ປຶກສາ ຕ້ອງກວດກາທາງດ້ານເຕັກນິກຂອງໂຄງການດັ່ງກ່າວ, ຖ້າໂຄງການຫາກຍັງຢູ່ໃນສະພາບດີ ແລະ ເປັນທີ່ຍອມຮັບເຈົ້າຂອງໂຄງການ ຕ້ອງອອກເອກະສານຢັ້ງຢືນການມອບຮັບຖາວອນ ໃຫ້ແກ່ຜູ້ຮັບເໝົາ ເພື່ອໃຫ້ຜູ້ຮັບເໝົາສາມາດຖອນເງິນຄ່າປະກັນໄດ້.

ໝວດທີ 6

ມາດຕະຖານເຕັກນິກ, ກຳນົດໝາຍເຕັກນິກ ແລະ ລາຄາຫົວໜ່ວຍກໍ່ສ້າງ, ບຸລະນະຮັກສາ ແລະ ສ້ອມແປງ ທາງລົດໄຟ

ມາດຕາ 53 ມາດຕະຖານເຕັກນິກ, ກຳນົດໝາຍເຕັກນິກ ກ່ຽວກັບໂຄງລ່າງພື້ນຖານທາງລົດໄຟ

ທຸກໂຄງການກໍ່ສ້າງ, ບຸລະນະຮັກສາ ແລະ ສ້ອມແປງ ກ່ຽວກັບໂຄງລ່າງພື້ນຖານທາງລົດໄຟ ຕ້ອງປະຕິບັດໃຫ້ຖືກຕ້ອງຕາມມາດຕະຖານເຕັກນິກ ແລະ ກຳນົດໝາຍເຕັກນິກ ທີ່ ກະຊວງໂຍທາທິການ ແລະ ຂົນສົ່ງວາງອອກຢ່າງເຂັ້ມງວດ.

ມາດຕາ 54 ລາຄາຫົວໜ່ວຍ ກໍ່ສ້າງ, ບຸລະນະຮັກສາ ແລະ ສ້ອມແປງ ທາງລົດໄຟ

ລາຄາຫົວໜ່ວຍກໍ່ສ້າງ, ບຸລະນະຮັກສາ ແລະ ສ້ອມແປງ ທາງລົດໄຟ ແມ່ນ ລາຄາທີ່ຄິດໄລ່ຈາກຄ່າໃຊ້ຈ່າຍທາງກົງ ແລະ ທາງອ້ອມ ຕໍ່ໜ້າວຽກໃດໜຶ່ງ ຊຶ່ງຄິດໄລ່ຕາມຫົວໜ່ວຍວັດແທກ ເຊັ່ນ ແມັດ, ຕາແມັດ, ແມັດກ້ອນ ແລະ ອື່ນໆ.

ລາຄາຫົວໜ່ວຍ ແມ່ນ ນຳໃຊ້ເພື່ອເປັນບ່ອນອີງໃນການວິເຄາະ

ອ່ານຕໍ່ສະບັບຫນ້າ...



ເຂົ້າໃຈຄຳສັບກົດໝາຍ

ຄຶດໂດຍ: ສ.ສາຍນ້ຳຫາ

ກົດໝາຍວ່າດ້ວຍທະບຽນຄອບຄົວ (ສະບັບປັບປຸງ)

6. ເຈົ້າໜ້າທີ່ທະບຽນຄອບຄົວ ໝາຍເຖິງຜູ້ທີ່ຖືກມອບໝາຍຈາກການຈັດຕັ້ງ ໃຫ້ຮັບຜິດຊອບການຈົດທະບຽນຄອບຄົວ;

7. ພາກສ່ວນທີ່ມີສິດ ແລະ ໜ້າທີ່ຮັບຜິດຊອບວຽກງານທະບຽນຄອບຄົວ ໝາຍເຖິງຂະແໜງການປ້ອງກັນຄວາມສະຫງົບ, ຍຸຕິທຳ, ອົງການປົກຄອງທ້ອງຖິ່ນ ແລະ ໜ່ວຍງານທະບຽນຄອບຄົວປະຈຳສະຖານທຸດ ຫລື ສະຖານກົງສຸນ ຂອງ ສປປລາວ ຢູ່ຕ່າງປະເທດ.

ອ່ານຕໍ່ສະບັບໜ້າ

ຮອງປະທານ...

ການພິຈາລະນາ ແລະ ຮັບຮອງເອົາກົດໝາຍ 11 ສະບັບດັ່ງກ່າວ ແມ່ນຜົນສຳເລັດທີ່ສຳຄັນໃນການຈັດຕັ້ງປະຕິບັດແຜນການສ້າງ ແລະ ປັບປຸງກົດໝາຍ 5 ປີ ຕໍ່ໜ້າຂອງລັດເຮົາທີ່ກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ໄດ້ຮັບຮອງເອົາໃນທ້າຍເດືອນມີນາ 2021 ທີ່ຜ່ານມາ.

ຜົນສຳເລັດດັ່ງກ່າວນີ້, ເປັນການປະກອບສ່ວນສຳຄັນໃນການປັບປຸງ ແລະ ເພີ່ມທະວີພາຫະນະ, ເຄື່ອງມືຄຸ້ມຄອງລັດ, ຄຸ້ມຄອງເສດຖະກິດ-ສັງຄົມຂອງປະເທດເຮົາໃຫ້ເປັນລະບົບຄົບຊຸດ ເພື່ອຮັບປະກັນການປົກປ້ອງສິດ ແລະ ຜົນປະໂຫຍດຂອງຊາດ, ຂອງລັດ, ລວມໝູ່ ແລະ ປະຊາຊົນລາວບັນດາເຜົ່າ, ສະກັດກັ້ນ ແລະ ຕ້ານບັນດາປາກົດການຂອງແນວຄິດອິດສະລະເສລີຕາມໃຈຊອບ ທີ່ຢູ່ເໜືອກົດໝາຍ, ພ້ອມກັນນັ້ນ, ກໍເປັນຂອງພວກເຮົາ ໃຫ້ເປັນລັດທີ່ປົກຄອງດ້ວຍກົດໝາຍຂອງປະຊາຊົນ, ໂດຍປະຊາຊົນ ແລະ ເພື່ອປະຊາຊົນເທື່ອລະກ້າວ, ທັງຮັບປະກັນໃຫ້ແກ່ການເຊື່ອມຈອດ, ເຊື່ອມໂຍງເຂົ້າສູ່ພາກພື້ນ ແລະ ສາກົນຂອງປະເທດເຮົາ.

ບັນດາກົດໝາຍເຫລົ່ານັ້ນ ຍັງຈະໄດ້ສືບຕໍ່ປັບປຸງຮຽບຮຽງໃຫ້ສຳເລັດ ແລະ ສະເໝີຫາທ່ານປະທານປະເທດ ແຫ່ງສປປລາວ ພິຈາລະນາອອກ ລັດຖະດຳລັດ ປະກາດໃຊ້ຢ່າງເປັນທາງການ ຕາມຂັ້ນຕອນຂອງກົດໝາຍ ແລະ ລະບຽບການທີ່ກ່ຽວຂ້ອງ.

ການພິຈາລະນາ ແລະ ຮັບຮອງເອົາກົດໝາຍ 11 ສະ

ບັບນັ້ນ ເປັນພຽງແຕ່ຜົນສຳເລັດໃນເບື້ອງຕົ້ນໃນການປະຕິບັດແຜນການສ້າງ ແລະ ປັບປຸງກົດໝາຍ 5 ປີຕໍ່ໜ້າເທົ່ານັ້ນ, ສິ່ງສຳຄັນແມ່ນການນຳເອົາກົດໝາຍເຫລົ່ານັ້ນເຂົ້າສູ່ຊີວິດຕົວຈິງຂອງສັງຄົມ ແລະ ເຮັດໃຫ້ກາຍເປັນສະຕິຕື່ນຕົວເຄົາລົບ ແລະ ປະຕິບັດຂອງພະນັກງານ, ສະມາຊິກພັກ, ລັດຖະກອນ, ທະຫານ, ຕຳຫລວດ, ກຳມະກອນ, ກະສິກອນ, ນັກຮຽນຮູ້ປັນຍາຊົນ, ນັກທຸລະກິດທັງພາກລັດ ແລະ ເອກະຊົນ ແລະ ພົນລະເມືອງລາວທຸກຄົນ ລວມທັງຜູ້ບໍ່ມີສັນຊາດ ແລະ ຊາວຕ່າງດ້າວ ທີ່ດຳລົງຊີວິດຢູ່ ສປປລາວ.

ດັ່ງນັ້ນ, ໃນໂອກາດນີ້ ຂ້າພະເຈົ້າ ຈຶ່ງສະເໜີໄປຍັງບັນດາກະຊວງ, ອົງການທີ່ເປັນເຈົ້າຂອງກົດໝາຍ ຈຶ່ງເອົາໃຈໃສ່ໂຄສະນາ, ເຜີຍແຜ່ກົດໝາຍເຫລົ່ານັ້ນ ໃຫ້ພົນລະເມືອງທຸກຄົນ, ຊົນເຜົ່າ ແລະ ສາສະໜາ ແລະ ທຸກການຈັດຕັ້ງຮັບຮູ້ເຂົ້າໃຈຢ່າງເລິກເຊິ່ງ ແລະ ທົ່ວເຖິງ ເພື່ອພ້ອມກັນເປັນເຈົ້າໃນການເຄົາລົບ ແລະ ປະຕິບັດຢ່າງເຂັ້ມງວດ. ພ້ອມກັນນີ້, ສະເໜີໃຫ້ທຸກກະຊວງ, ອົງການ ແລະ ປັບປຸງກົດໝາຍ ປະຈຳປີ 2022 ເພື່ອນຳສະເໜີຜ່ານກອງປະຊຸມສະໄໝສາມັນເທື່ອທີ 3 ແລະ 4 ຂອງສະພາແຫ່ງຊາດ ຊຸດທີ IX ໃຫ້ຮັບປະກັນຄຸນນະພາບ ແລະ ທັນຕາມກຳນົດເວລາ.

ຮຽກຮ້ອງໄປຍັງປະຊາຊົນລາວບັນດາເຜົ່າທຸກທົ່ວໜ້າ ຈຶ່ງຍົກສູງນ້ຳໃຈຮັກຊາດ, ນ້ຳໃຈເປັນເຈົ້າຂອງປະເທດຊາດ, ຍົກສູງສະຕິເຄົາລົບ ແລະ ປະຕິບັດລັດຖະທຳມະນູນ ແລະ ກົດໝາຍ, ເພີ່ມທະວີຄວາມສາມັກຄີເປັນປົກແຜ່ນພາຍໃນຊາດ ເພື່ອພ້ອມກັນສືບຕໍ່ປະກອບ

ສ່ວນຢ່າງສົມກຽດ ເຂົ້າໃນພາລະກິດປົກປັກຮັກສາ ແລະ ສ້າງສາປະເທດຊາດ ໃຫ້ວັດທະນະຖາວອນ, ເຮັດໃຫ້ປະຊາຊົນລາວບັນດາເຜົ່າ ຢູ່ເປັນເປັນສຸກ.

ສສຊ...

ຕອນບ່າຍຂອງວັນດຽວກັນ, ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍຊາຍແດນແຫ່ງຊາດ (ສ້າງໃໝ່) ຈາກທ່ານ ສະເຫລີມໄຊ ກົມມະສິດ ລັດຖະມົນຕີກະຊວງການຕ່າງປະເທດ, ຈາກນັ້ນ ປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄຳເຫັນ. ຫລັງຈາກນັ້ນ, ບັນດາທ່ານ ສສຊ ໄດ້ປະກອບຄຳເຫັນຕໍ່ຮ່າງກົດໝາຍດັ່ງກ່າວ. ພາຍຫລັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບຄຳເຫັນຂອງ ສສຊ.

ຕອນເຊົ້າວັນທີ 16 ພະຈິກ 2021 ຮູບແບບກອງປະຊຸມປົກກະຕິ ກອງປະຊຸມໄດ້ຮັບຟັງລາຍງານການປັບປຸງເນື້ອໃນຂອງຮ່າງມະຕິກອງປະຊຸມສະພາແຫ່ງຊາດວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບແຜນພັດທະນາພະລັງງານໄຟຟ້າຂອງ ສປປລາວ (2021-2030), ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025) ຕາມຄຳເຫັນຂອງສະມາຊິກສະພາແຫ່ງຊາດ; ລາຍງານການປັບປຸງເນື້ອໃນຂອງຮ່າງມະຕິກອງປະຊຸມສະພາແຫ່ງຊາດວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບວິໄສທັດ 20 ປີ (2021-2040), ຍຸດທະສາດ 10 ປີ (2021-2025 ຕາມຄຳເຫັນຂອງສະມາຊິກສະພາແຫ່ງຊາດ

ຈາກຕາງໜ້າກອງເລຂານຸການກອງປະຊຸມ ທ່ານ ມະນີໂສ ຊາມຸນຕີ ຮອງປະທານກຳມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ. ຈາກນັ້ນ, ກອງປະຊຸມໄດ້ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບແຜນພັດທະນາພະລັງງານໄຟຟ້າ ຂອງ ສປປລາວ (2021-2030) ແລະ ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025) ດ້ວຍຄະແນນສຽງເຫັນດີ 142 ທ່ານ, ບໍ່ເຫັນດີ 1 ທ່ານ, ບໍ່ອອກສຽງ 3 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບວິໄສທັດ 20 ປີ (2021-2040), ຍຸດທະສາດ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນ ແຫ່ງຊາດ 5 ປີ (2021-2025) ດ້ວຍຄະແນນສຽງເຫັນດີ 145 ທ່ານ, ບໍ່ເຫັນດີ 2 ທ່ານ, ບໍ່ອອກສຽງ 2 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ພາຍຫລັງທີ່ປະທານກອງປະຊຸມສະເໜີໃຫ້ ສະມາຊິກສະພາແຫ່ງຊາດ ປະກອບຄຳເຫັນຕໍ່ຮ່າງເນື້ອໃນມະຕິ 2 ສະບັບຄື: 1). ຮ່າງມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງອົງການກວດກາແຫ່ງລັດກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ແຜນການປະຈຳປີ 2022; ການກວດກາຕາມຜົນການກວດສອບ ປີ 2019; 2). ຮ່າງມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານ

ຂອງອົງການກວດສອບແຫ່ງລັດກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ແຜນການກວດກາປະຈຳປີ 2022; ຜົນການກວດສອບບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020 ແລ້ວກອງປະຊຸມກໍໄດ້ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ກ່ຽວກັບວຽກງານຂອງອົງການກວດກາແຫ່ງລັດດ້ວຍຄະແນນສຽງເຫັນດີ 146 ທ່ານ, ບໍ່ເຫັນດີ 2 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 148 ທ່ານ; ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ກ່ຽວກັບວຽກງານຂອງອົງການກວດກາແຫ່ງລັດດ້ວຍຄະແນນສຽງເຫັນດີ 147 ທ່ານ, ບໍ່ເຫັນດີ 1 ທ່ານ, ບໍ່ອອກສຽງ 1 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ກອງປະຊຸມໄດ້ຮັບຟັງລາຍງານການປັບປຸງເນື້ອໃນຂອງຮ່າງມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບົດລາຍງານຂອງສານປະຊາຊົນສູງສຸດ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ແຜນການປະຈຳປີ 2022; ລາຍງານກວດກາປະຈຳປີ 2021 ແລະ ແຜນການປະຈຳປີ 2022 ຂອງສະພາແຫ່ງຊາດ ດ້ວຍຄະແນນສຽງເຫັນດີ 148 ທ່ານ, ບໍ່ເຫັນດີ 0 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 148 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍລັດຖະບານ ດ້ວຍຄະແນນສຽງເຫັນດີ 143 ທ່ານ, ບໍ່ເຫັນດີ 5 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 148 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍຍານພາຫະນະທາງບົກດ້ວຍຄະແນນສຽງເຫັນດີ 142 ທ່ານ, ບໍ່ເຫັນດີ 5 ທ່ານ, ບໍ່ອອກສຽງ 1 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍໂທລະຄົມມະນາຄົມ

ພາແຫ່ງຊາດ ກ່ຽວກັບວຽກງານຂອງສານປະຊາຊົນສູງສຸດ ດ້ວຍຄະແນນສຽງເຫັນດີ 148 ທ່ານ, ບໍ່ເຫັນດີ 1 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ກ່ຽວກັບວຽກງານຂອງອົງການໄອຍະການປະຊາຊົນສູງສຸດ ດ້ວຍຄະແນນສຽງເຫັນດີ 147 ທ່ານ, ບໍ່ເຫັນດີ 2 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ລົງຄະແນນສຽງຮັບຮອງເອົາມະຕິກອງປະຊຸມສະພາແຫ່ງຊາດ ວ່າດ້ວຍການຮັບຮອງເອົາບັນດາຮ່າງກົດໝາຍວ່າດ້ວຍເຕັກໂນໂລຊີລະດັບສູງ ດ້ວຍຄະແນນສຽງເຫັນດີ 140 ທ່ານ, ບໍ່ເຫັນດີ 7 ທ່ານ, ບໍ່ອອກສຽງ 1 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍເຕັກໂນໂລຊີລະດັບສູງ ດ້ວຍຄະແນນສຽງເຫັນດີ 140 ທ່ານ, ບໍ່ເຫັນດີ 7 ທ່ານ, ບໍ່ອອກສຽງ 1 ທ່ານ ໃນຈຳນວນຜູ້ເຂົ້າຮ່ວມ 149 ທ່ານ;

ໃນຕອນບ່າຍ, ກອງປະຊຸມໄດ້ສືບຕໍ່ລົງຄະແນນສຽງຮັບຮອງເອົາບັນດາຮ່າງກົດໝາຍຕ່າງໆ ເປັນຕົ້ນ: ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍການສຳຫລວດວັດແທກ ແລະ ສ້າງແຜນທີ່ ດ້ວຍຄະແນນສຽງເຫັນດີ 136 ທ່ານ, ບໍ່ເຫັນດີ 1 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 138 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍການຄວບຄຸມຢາສູບ ດ້ວຍຄະແນນສຽງເຫັນດີ 133 ທ່ານ, ບໍ່ເຫັນດີ 5 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 138 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍການຄວບຄຸມຢາສູບ ດ້ວຍຄະແນນສຽງເຫັນດີ 133 ທ່ານ, ບໍ່ເຫັນດີ 3 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 138 ທ່ານ; ລົງຄະແນນສຽງຮັບຮອງເອົາຮ່າງກົດໝາຍວ່າດ້ວຍມໍຣະດົກແຫ່ງຊາດ ດ້ວຍຄະແນນສຽງເຫັນດີ 133 ທ່ານ, ບໍ່ເຫັນດີ 3 ທ່ານ, ບໍ່ອອກສຽງ 0 ທ່ານ ໃນຈຳນວນຜູ້ເຂົ້າຮ່ວມ 138 ທ່ານ; (ຂ່າວ: ນາງ ສຸມິນທາ ງາໄຊ; ພາບ: ອານຸສອນ ແລະ ສອນສັກ)



ກຳປູເຈຍ ເປີດການປະມຸນກໍ່ສ້າງສະພາຫລັງໃໝ່
ທີ່ໄດ້ຮັບເງິນຊ່ວຍເຫລືອລ້າຈາກຫວຽດນາມ

ນາກ ເມືອງມະໂນ



ກຳປູເຈຍ ເລີ່ມຮັບເອົາຊອງ
ປະມຸນການແຂ່ງຂັນຮັບເໝົາກໍ່ສ້າງອາ
ຄານສະພາແຫ່ງຊາດ ທີ່ຈະກໍ່ສ້າງດ້ວຍ
ມູນຄ່າ 25 ລ້ານໂດລາ (ປະມານ 265
ຕື້ກວ່າກີບ) ເຊິ່ງເປັນການໃຫ້ທຶນຊ່ວຍ
ເຫລືອລ້າຈາກລັດຖະບານຫວຽດນາມ.

ອີງຕາມການລາຍງານຂ່າວ
ໃຫ້ຮູ້ວ່າ: ເວັບໄຊຂອງໜັງສືພິມພະ
ນົມເປັນຂອງກຳປູເຈຍ ໄດ້ລາຍງານ
ໃນວັນທີ 14 ພະຈິກຜ່ານວ່າ, ລັດຖະ
ສະພາກຳປູເຈຍ ໄດ້ເຊັນບັນດາບໍລິສັດ
ກໍ່ສ້າງມີຄຸນສົມບັດຕາມເງື່ອນໄຂທີ່ກຳ
ນົດໄວ້ ເຂົ້າຮ່ວມການຍື່ນຊອງປະມຸນ
ພາຍໃນວັນທີ 27 ພະຈິກນີ້.

ທ່ານ ເຫລັງ ເພັງ ຫລັງ ໂຄ
ສຶກລັດຖະສະພາກຳປູເຈຍ ກ່າວວ່າ:

ອາຄານສະພາແຫ່ງຊາດຫລັງໃໝ່ ຈະ
ມີຄວາມສູງ 27x49 ແມັດ, ສູງ 12
ຊັ້ນ ແລະ ຈະມີອາຄານຈອດລົດ 2
ແຫ່ງເຊື່ອມຕໍ່ກັບອາຄານ.

ທ່ານກ່າວຕື່ມວ່າ: ສະພາແຫ່ງ
ຊາດໃໝ່ ຈະໄດ້ກໍ່ສ້າງຕາມຮູບແບບ
ສະຖາປັດຕະຍະກຳຂະແມ ແຕ່ເນື່ອງ
ຈາກວ່າດິນທີ່ຈະສ້າງແມ່ນຈຳກັດ ແລະ
ອາຄານເປັນຮູບສີ່ຫລ່ຽມ ດັ່ງນັ້ນ, ຈຶ່ງ
ບໍ່ສາມາດຖືກອອກແບບໃຫ້ໃຫຍ່ຫລຸ
ຫລາໄດ້, ລັດຖະບານຢາກໃຫ້ຕຶກອາ
ຄານສີ່ຄວາມໝາຍເຖິງຄວາມເປັນກຳ
ປູເຈຍຫລາຍທີ່ສຸດ.

ສ່ວນອາຄານສະພາແຫ່ງຊາດ
ຫລັງເກົ່າ ຈະສືບຕໍ່ໃຊ້ງານເປັນປົກກະຕິ
ຈົນກວ່າສະພາແຫ່ງຊາດຫລັງໃໝ່ຈະ

ສ້າເລັດ. ຫລັງຈາກນັ້ນ, ອາຄານຫລັງ
ເກົ່າຈະຖືກປູລະນະຄືນໃໝ່ ເພື່ອອະ
ນຸລັກຮັກສາເປັນສະຖານທີ່ປະຫວັດ
ສາດແຫ່ງໜຶ່ງຂອງປະເທດ.

ທ່ານ ປາ ຈັນເຮືອນ ປະທານ
ສະຖາບັນປະຊາທິປະໄຕກຳປູເຈຍ
ກ່າວວ່າ: ກຳປູເຈຍຄວນສ້າງອາຄານ
ຮູບແບບກຳປູເຈຍຫລາຍກວ່າເກົ່າ
ເພື່ອກະຕຸ້ນຈິດສຳນຶກຂອງປະຊາຊົນ
ໃຫ້ຍືດໝັ້ນກັບປະເພນີ ແລະ ມໍລະ
ດົກວັດທະນະທຳຂອງປະເທດ ໂດຍ
ສະເພາະແມ່ນອາຄານສິ່ງປຸກສ້າງຕ່າງໆ
ຂອງລັດ.

ແຫລ່ງຂ່າວ: Daily News

ສະພາອິນເດຍ ຫາລືກ່ຽວກັບກົດລະບຽບ
ສະກຸນເງິນດິຈິຕອນ ກັບຜູ້ຊ່ຽວຊານດ້ານອຸດສາຫະກຳ

ນາງ ປາກາລັກ ພົມມິໄຊ

ໃນວັນທີ 16 ພະຈິກ 2021
ໄດ້ມີລາຍງານຂ່າວວ່າ: ຄະນະກຳມະ
ການດ້ານການເງິນຂອງລັດຖະສະພາ
ອິນເດຍ ໄດ້ປະຊຸມກັບຜູ້ຕາງໜ້າຈາກ
ອຸດສາຫະກຳເຂົ້າເຖິງລະຫັດລັບ ແລະ
ຜູ້ມີສ່ວນກ່ຽວຂ້ອງອື່ນໆກ່ຽວກັບສະ
ກຸນເງິນດິຈິຕອນ ແລະ ການກຳກັບ
ເບິ່ງແຍງ "ມີຄວາມເຂົ້າໃຈວ່າສະກຸນ
ເງິນດິຈິຕອນ ບໍ່ສາມາດຖືກຢຸດໄດ້
ແຕ່ຕ້ອງໄດ້ຮັບການຄວບຄຸມ ແລະ
ຕົກລົງເຫັນດີເປັນເອກະພາບວ່າຄວນ
ມີການວາງກົນໄກກຳກັບເບິ່ງແຍງເພື່ອ
ຄວບຄຸມສີກຸນເງິນດິຈິຕອນ".

ປະຊຸມ ຄັ້ງທຳອິດຂອງລັດຖະສະ
ພາອິນເດຍ ໃນຫົວຂໍ້ທີ່ກວ້າງຂວາງ
ກ່ຽວກັບສະກຸນເງິນດິຈິຕອນທີ່ກ່ຽວ
ຂ້ອງກັບອຸດສາຫະກຳ ເຊິ່ງສະມາຊິກ
ລັດຖະສະພາໄດ້ຮັບຟັງຄວາມຄິດ
ເຫັນຂອງບັນດາສະມາຄົມ ແລະ ນັກ
ຊ່ຽວຊານດ້ານອຸດສາຫະກຳ ກ່ຽວກັບ
ບັນຫາການເງິນຂອງສະກຸນເງິນດິຈິ
ຕອນ, ໂອກາດ ແລະ ສິ່ງທ້າທາຍ.

ທ່ານ ຈາຍານ ຊິນຮາ ສະມາ
ຊິກລັດຖະສະພາອິນເດຍ ໄດ້ກ່າວ
ກ່ອນກອງປະຊຸມວ່າ: ພວກເຮົາໄດ້
ຮຽກຮ້ອງໃຫ້ຜູ້ມີສ່ວນກ່ຽວຂ້ອງຈາກ
ທົ່ວອຸດສາຫະກຳ ລວມທັງຜູ້ປະກອບ

ການແລກປ່ຽນເງິນຕາທີ່ສຳຄັນ, ສະ
ມາຊິກຂອງສະມາພັນອຸດສາຫະກຳ
ຂອງອິນເດຍ, ນັກວິຊາການຈາກສະ
ຖາບັນການຈັດການຂອງອິນເດຍ ທີ່
ໄດ້ສຶກສາດ້ານການເງິນຂອງສະກຸນ
ເງິນດິຈິຕອນຢ່າງລະອຽດຖີ່ຖ້ວນ.

ກອງປະຊຸມດັ່ງກ່າວ ມີຈຸດ
ປະສົງເພື່ອປຶກສາຫາລືກ່ຽວກັບທິດ
ທາງໃນອະນາຄົດຂອງອຸດສາຫະກຳ
ສະກຸນເງິນດິຈິຕອນ ແລະ ການສົ່ງ
ເສີມສະກຸນເງິນດິຈິຕອນໃນປະເທດ
ອິນເດຍ.

ແຫລ່ງຂ່າວ: THAIFRX





ຜູ້ແທນປະຊາຊົນ
ລາຍການໂທລະພາບ
“ຜູ້ແທນປະຊາຊົນ”

1 ຊ່ອງ ທຸລະ 1

2 ອອກອາກາດທຸກວັນອາທິດ

3 ຕອນທ່ຽງເວລາ 12:30 ໂມງ

4 ຕອນແລງເວລາ 20:40 ໂມງ

5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

1 ກະຈາຍສຽງທຸກວັນອັນເສົາ

2 ຕອນເຊົ້າເວລາ 7:30 ໂມງ

3 ຕອນແລງເວລາ 18:00 ໂມງ

4 ທາງລະບົບຄື້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”

ຊື່ຫລັກຊັບ ຂໍ້ມູນຈາກ: www.lsx.com.la	ຈຳນວນຮຸ້ນຈົດທະບຽນ	ປີ	
		ສູງ	ຕ່ຳ
 ທຸລະ 1	207,723,300	6,200	5,600
 ຜ-ຝຝລ	1,679,303,697	4,800	4,500
 ລວມຊ	39,560,909	0	0
 ປທລ	235,000,000	2,400	2,000
 ສ.ວ.ນ	165,000,000	0	0

ຊື່ຫລັກ	ຮຸ້ນ ວັນທີ 16 ພະຈິກ 2021 ລາຄາປັດຈຸບັນ	ປ່ຽນແປງ
ທຸລະ 1	5,600	▲ 100
ຜ-ຝຝລ	2,380	▼ 20
ລວມຊ	6,000	0
ປທລ	410	0
ສ.ວ.ນ	2,170	0

ດັດຊະນີລວມຕະຫລາດຫລັກຊັບລາວ		
ວັນທີ	ດັດຊະນີ	ປ່ຽນແປງ
15/11/2021	610.80	▲ 7.72
12/11/2021	603.08	▼ 9.93
11/11/2021	613.01	▲ 6.58

ອັດຕາແລກປ່ຽນປະຈຳວັນທີ 16 ພະຈິກ 2021 (ທະນາຄານ ການຄ້າຕ່າງປະເທດລາວ ມະຫາຊົນ)		
ສະກຸນເງິນ	ອັດຕາຊື້	ອັດຕາຂາຍ
 ໂດລາ (USD)	10,668	10,689
 ບາດ (THB)	347.93	350.50
 ເອີໂຣ (EUR)	12,122	12,211
 ປອນ (GBP)	14,136	14,417
 ຢວນ (CNY)	1,689	1,709
 ດຶງ (VND)	0.48	0.49